


## চৰকাৰ : কাৰ্যাবলী আৰু পৰিসৰ The Government : Functions and Scope

মিশ্র অৰ্থনীতিত, অৰ্থনৈতিক উন্নয়নৰ ক্ষেত্ৰত ব্যক্তিগত খণ্ডৰ উপৰিও চৰকাৰে এক গুৰুত্বপূৰ্ণ ভূমিকা পালন কৰে। এই অধ্যায়ত মানুহৰ অৰ্থনৈতিক জীৱনক প্ৰভাৱাৰিত কৰা বিভিন্ন দিশবোৰ আলোচনা নকৰি, চৰকাৰী বাজেটৰ আয় আৰু ব্যয়ৰ লগত জড়িত তিনিটা পৃথক কাৰ্যৰ বিষয়ে আলোচনা কৰাৰ প্ৰয়াস কৰা হৈছে।

প্ৰথমতে, আমি বাজহৰা দ্ৰব্য হিচাপে জনা কেতবোৰ দ্ৰব্য (যেনে, ৰাষ্ট্ৰীয় প্ৰতিৰক্ষা, ৰাষ্ট্ৰ-ঘাট, চৰকাৰী প্ৰশাসন ইত্যাদি), যিবোৰ ব্যক্তিগত দ্ৰব্যৰ (যেনে, কাপোৰ, মটৰ গাড়ী, খাদ্য সামগ্ৰী)ৰ পৰা পৃথক, সেই দ্ৰব্যসমূহ ব্যক্তিগত উপভোক্তা বা উৎপাদনকাৰীৰ সংযোগৰ মাধ্যমেৰে অৰ্থাৎ বজাৰ ব্যৱস্থাৰ যোগেদি যোগান ধৰিব পৰা নাযায়। এই দ্ৰব্যসমূহ নিশ্চিতভাৱে চৰকাৰে যোগান ধৰিব লাগিব। ইয়াকে চৰকাৰৰ আৱণ্টন কাৰ্য (Allocation function) বোলা হয়।

দ্বিতীয়তে, উপযুক্ত কৰ আৰু ব্যয় নীতিৰ যোগেদি চৰকাৰে সমাজৰ দ্বাৰা নার্য (fair by society) হিচাপে বিবেচিত আয় বিতৰণ কাৰ্য সমাধা কৰিবলৈ চেষ্টা কৰে। চৰকাৰে হস্তান্তৰযোগ্য দেনা (transfer payment) আৰু কৰ সংগ্ৰহৰ জৰিয়তে ব্যক্তিগত ব্যয়যোগ্য আয় (disposable income) ৰ পৰিৱৰ্তন ঘটাই আয় বিতৰণৰ ৰূপান্তৰ ঘটাব পাৰে আৰু ইয়াকে চৰকাৰৰ বিতৰণ কাৰ্য (distribution function) বোলা হয়।

তৃতীয়তে, অৰ্থনৈতিক কাৰ্যাবলীৰ চৰকাৰৰ প্ৰবাহৰ ফলত দেশৰ অৰ্থনীতিয়ে এক গভীৰ অস্থিৰতাৰ পিনে গতি কৰে আৰু ইয়াৰ ফলত অৰ্থনীতিয়ে নিবনুৱা বা মূদ্ৰাস্ফীতিৰ (Unemployment or Inflation) নিচিনা সমস্যাত আক্ৰান্ত হ'ব পাৰে। অৰ্থনীতিৰ সামগ্ৰিক নিয়োগ আৰু দৰ স্তৰ (Price Level) সামগ্ৰিক চাহিদা (Aggregate Demand)ৰ ওপৰত নিৰ্ভৰশীল। এই



সামগ্রিক চাহিদা, চৰকাৰৰ লগতে বেচৰকাৰী অৰ্থনৈতিক এজেণ্টসকলৰ (Economic Agents) বায় সিঙ্কলুৰ ওপৰতো নিৰ্ভৰ কৰে। অৰ্থনৈতিক এজেণ্টসকলৈ কিমান ব্যয় কৰিব সেইটো নিৰ্ভৰ কৰে আয় আৰু ক্ষমতাৰ প্ৰাচৰ্যতাৰ ওপৰত। শ্ৰম আৰু অন্য সম্পদবোৰৰ পূৰ্ণ ব্যৱহাৰৰ বাবে যিকোনো সময়ত কৰা এই বায় স্তৰ পৰ্যাপ্ত পৰিমানৰ নহ'বও পাৰে। যিহেতু গজুৰি আৰু দৰ সাধাৰণতে এটা নিম্নতম স্তৰত (এটা স্তৰৰ পৰা তললৈ গতি কৰিব নোৱাৰা অবস্থাত) স্থিৰ হৈ থাকে, সেই কাৰণে নিয়োগ স্বয়ংক্রিয়ভাৱে (automatically) পূৰ্বৰ অবস্থালৈ ঘূৰি নাহে। গতিকে সামগ্রিক চাহিদা বৃদ্ধি কৰিবলৈ কিছুমান নীতি বা উপায় অবলম্বন কৰাটো নিতান্তই প্ৰয়োজন হৈ পৰে। অনহাতে, অৰ্থনীতিৰ উচ্চ নিয়োগ (high employment) অবস্থাত এনে এটা সময় আহিব পাৰে য'ব উৎপাদন ব্যয় উৎপন্ন দ্রব্যৰ পৰিমানতকৈ অধিক হয় আৰু ইও মুদ্ৰাস্ফীতি সৃষ্টিৰ কাৰণ হ'ব পাৰে। এনেকুৰা অবস্থাত মুঠ চাহিদা হুস কৰিবলৈ কিছুমান নিষেধক চৰ্তৰ প্ৰয়োজন হয়, আৰু এই চৰ্তৰোৰে দেশীয় অৰ্থনীতিৰ স্থিৰতা (stabilisation) বক্ষা কৰে।

চৰকাৰে আয়োজন কৰা ৰাজস্বৰা দ্রব্যৰ (Public goods) আৰশ্যকতা সম্পর্কে বুজিবলৈ হ'লৈ, আমি প্ৰথমে ৰাজস্বৰা দ্রব্য আৰু ব্যক্তিগত দ্রব্য (Private goods) বৰ মাজত থকা পাৰ্থক্যবোৰ বিবেচনা কৰিব লাগিব। ৰাজস্বৰা দ্রব্য আৰু ব্যক্তিগত দ্রব্যৰ মাজত দুটা প্ৰধান পাৰ্থক্য আছে। এক, ৰাজস্বৰা দ্রব্যৰ পৰা পোৱা সুবিধাবোৰ কোনো এক বিশেষ ভোক্তাৰ ক্ষেত্ৰত সীমাবদ্ধ নহয়; কিন্তু ব্যক্তিগত দ্রব্যৰ পৰা পোৱা সুবিধাবোৰ প্ৰত্যেকজন ভোক্তাই ব্যক্তিগতভাৱে উপভোগ কৰিব পাৰে। উদাহৰণস্বৰূপে যদি এজন ব্যক্তিয়ে এটা চকলেট (Chocolate) ভোগ কৰে বা এটা কামিজ (Shirt) পিছে, সেই চকলেট বা কামিজটো অন্য কোনো ব্যক্তিৰ বাবে প্ৰাপ্য নহয়। ব্যক্তিগত দ্রব্যৰ উপভোগ কাৰ্যৰ ক্ষেত্ৰত উপভোক্তাৰ মাজত প্ৰতিবন্ধিতা পৰিলক্ষিত হয়। আনহাতে, যদি আমি এখন ৰাজস্বৰা উদ্যানৰ কথা বিবেচনা কৰো নতুৰা বায় প্ৰদূষণ হুস কৰাৰ বাবে অবলম্বন কৰা উপায়ৰ কথা বিবেচনা কৰো, তেতিয়া ইয়াৰ পৰা পোৱা উপকাৰণৰ সকলোৰে বাবে প্ৰাপ্ত হ'ব। এই ৰাজস্বৰা দ্রব্যৰ উপভোগ কাৰ্য মুক্ত আৰু অপ্রতিবন্দিতামূলক, অৰ্থাৎ এজন ব্যক্তিয়ে অন্য ব্যক্তিৰ প্ৰাপ্য হুস নকৰাকৈ এই ৰাজস্বৰা দ্রব্যবোৰৰ সুবিধা উপভোগ কৰিব পাৰে। ব্যক্তিগত দ্রব্যৰ উপভোক্তাৰ ক্ষেত্ৰত যিজন উপভোক্তাই দ্রব্যবিধ উপভোগৰ অৰ্থে কোনো মূল্য প্ৰদান নকৰে তেওঁ সেই দ্রব্যবিধ উপভোগ কৰাৰ পৰা বিৰত থাকিব লাগিব। যদি কোনো লোকে টিকট্ নিকিনাকৈ স্থানীয় চিনেমা গৃহত (চিনেমা হল), চিনেমা বা কথাছবি উপভোগ কৰিব বিচাৰে তেতিয়া তেওঁ ইয়াক উপভোগ কৰিব নোৱাৰিব। কিন্তু ৰাজস্বৰা দ্রব্যবোৰৰ উপভোগ কৰাৰ সুবিধাৰ পৰা বিষ্ণিত কৰাৰ কোনো উপায় নাই (কাৰণ ৰাজস্বৰা দ্রব্যবোৰৰ উপভোগ কাৰ্য বিভাজ্য নহয় আৰু ইয়াৰ উপভোগৰ ক্ষেত্ৰত পৰিত্যাগৰ নীতি প্ৰযোজ্য নহয়)। ভোক্তাই কোনো মূল্য প্ৰদান

নকৰাকৈ বাজহৰা দ্রব্যাবোৰ ভোগ কৰিব পাৰে বাবে ইয়াক মুক্ত বিচৰণৰ (Free rider) সমস্যা বুলি কোৱা হয়। বাজহৰা দ্রব্যাবোৰ উপভোক্তাসকলে মুক্তভাৱে উপভোগ কৰিব পাৰে বাবে তেওঁলোকে ইয়াৰ সুবিধাবোৰ উপভোগৰ বিনিময়ত স্ব-ইচ্ছাই কোনো মূল্য প্ৰদান নকৰে আৰু সেইবাবে সামাজিক বা বাজহৰা দ্রব্য উপভোগৰ ক্ষেত্ৰত পৰিত্যাগৰ নীতি (Exclusion Principle) প্ৰযোজ্য নহয়। এনে পৰিস্থিতিত গ্ৰাহক (ভোক্তা) আৰু উৎপাদনকাৰীৰ মাজত থকা যোগাযোগ বিছৰ হয় আৰু সেই দ্রব্যবোৰৰ সৰবৰাহৰ বাবে চৰকাৰে ব্যৱস্থা গ্ৰহণ কৰিবলৈ বাধ্য হয়। বাজহৰা সুবিধা বা আয়োজন আৰু বাজহৰা উৎপাদন একে নহয়। বাজহৰা সুবিধা বুলিলে বাজেটৰ জড়িয়তে অৰ্থ যোগান ধৰি সৃষ্টি কৰা চৰকাৰী সুবিধাবোৰকে বুজায় আৰু এই সুবিধাবোৰ গ্ৰহণ কৰাৰ বিনিময়ত চৰকাৰক কোনো প্ৰত্যক্ষ প্ৰতিদান দিব নালাগে। এই দ্রব্যবোৰ প্ৰত্যক্ষভাৱে চৰকাৰৰ পৰিচালনাৰ অধীনত বা বেচৰকাৰী খণ্ডৰ দ্বাৰাও উৎপাদিত হ'ব পাৰে।

এই অধ্যয়নৰ বিষয়বোৰ তলত দিয়া ধৰণে আলোচনা কৰা হ'ল। অনুচ্ছেদ 5.1ত চৰকাৰী বাজহৰ উৎস আৰু চৰকাৰী ব্যয়ৰ শিতানবোৰৰ উপৰিও, চৰকাৰী বাজেটৰ উপাংশবোৰ (Components) উপস্থাপন কৰা হৈছে। যেতিয়া বাজহ সংগ্ৰহতকৈ ব্যয় অধিক হয়, তেনে অৱস্থাত সৃষ্টি হোৱা চৰকাৰী ঘাটিৰ বিষয়ে অনুচ্ছেদ নং 5.2 ত আলোচনা কৰা হৈছে। বাজকোষীয় নীতি (Fiscal Policy) আৰু আয়-ব্যয়ৰ গণীয়ৰ ভিতৰত আগতে আলোচনা কৰি অহা গুণক (multiplier) প্ৰণালীৰ বৰ্ণনা 5.3 নং অনুচ্ছেদত আলোচনা কৰা হৈছে। ইয়াৰ উপৰিও বিত্তীয় ঘাটি পূৰণ কৰিবলৈ লোৱা চৰকাৰী খণ্ডৰ পৰিমাণ বৃদ্ধিৰ ফলত উত্তৰ হোৱা সন্তাব্য বিপদৰ বিষয়েও এই খণ্ডত আলোচনা কৰা হৈছে। অধ্যায়টো চৰকাৰী খণ্ড সম্পর্কীয় আলোচনাৰে সামৰণি মৰা হৈছে।

## 5.1 চৰকাৰী বাজেটৰ উপাংশসমূহ (Components of The Government Budget) :

ভাৰতীয় সংবিধানৰ 112 নম্বৰ অনুচ্ছেদ অনুসৰি ভাৰত চৰকাৰে প্ৰতিটো বিত্তীয় বছৰৰ বাবে (1 এপ্ৰিলৰ পৰা 31 মাৰ্চৰ সময়ছোৱাক এক বিত্তীয় বছৰ বুলি ধৰা হয়) চৰকাৰৰ প্ৰত্যাশিত আয় আৰু ব্যয়ৰ হিচাপৰ বিবৃতি সদনত (parliament) উপস্থাপন কৰিব লাগে। চৰকাৰৰ এই প্ৰস্তাৱিত ব্যয় আৰু সন্তাব্য আয়ৰ বছৰেকীয়া বিত্তীয় বিৱৰণক বাজেট বুলি কোৱা হয়। এই বাজেটে বাজহ হিচাপ (Expenditure on Revenue Account)ৰ ওপৰত হোৱা ব্যয়ক অন্য ব্যয়ৰ পৰা পৃথক কৰে। সেই বাবে চৰকাৰী বাজেটক দুটা অংশত বিভক্ত কৰিব পাৰি। ইয়াৰে এটা অংশ হ'ল— ক) বাজহ বাজেট (Revenue Budget) আৰু আনটো অংশ হ'ল— খ) মূলধনী বাজেট (Capital Budget)। (চাৰ্ট নং 1 ত উল্লেখ কৰা হৈছে)।

### 5.1.1 ৰাজহ হিচাপ (The Revenue Account) :

ৰাজহ বাজেটত চৰকাৰৰ চলিত প্ৰাপ্তি (current receipts) আৰু সেই প্ৰাপ্তিৰ পৰা কৰিব  
পৰা ব্যয়ৰ হিচাপ দেখুওৱা হয়।

#### ৰাজহ প্ৰাপ্তি (Revenue Receipts) :

চৰকাৰৰ ৰাজহ প্ৰাপ্তিৰ উৎসসমূহক কৰ ৰাজহ (Tax Revenues) আৰু অনাকৰ ৰাজহ (Non-Tax revenues) - এই দুটা ভাগত বিভক্ত কৰিব পাৰি। কেন্দ্ৰীয় চৰকাৰৰ দ্বাৰা আৰোপিত  
কৰ আৰু শুল্কসমূহ, কৰ ৰাজহে সামৰি লয়। কৰ ৰাজহ চৰকাৰী আয় প্ৰাপ্তিৰ এটা গুৰুত্বপূৰ্ণ  
উপাংশ। কৰ প্ৰধানকৈ দুই প্ৰকাৰৰ: প্ৰত্যক্ষ কৰ (Direct Taxes) - আৰু পৰোক্ষ কৰ (Indirect  
Taxes). যিবিধ কৰৰ সংঘাত (Impact) আৰু কৰভাৰ বা আপাতন, (Incidence) একেজন  
ব্যক্তি (ব্যক্তিগত আয়কৰ) বা ব্যৱসায় প্ৰতিষ্ঠানৰ (নিগম কৰ) ওপৰত পৰে, সেইবিধ কৰক প্ৰত্যক্ষ  
কৰ বোলা হয়। আনহাতে, যিবিধ কৰৰ সংঘাত এজন ব্যক্তিৰ ওপৰত পৰে কিন্তু ব্যক্তিজনে  
সেইকৰ আনলৈ ঠেলি পঠিয়াব পাৰে সেইবিধ কৰক পৰোক্ষ কৰ বোলা হয়। আৱকাৰী কৰ  
(দেশৰ ভিতৰতে উৎপাদন কৰা সামগ্ৰীৰ ওপৰত ধাৰ্য কৰা শুল্ক), আমদানি-ৰপ্তানি শুল্ক  
(ভাৰতবৰ্ষী আমদানি কৰা সামগ্ৰী আৰু ভাৰতৰ পৰা বিদেশলৈ ৰপ্তানি কৰা সামগ্ৰীৰ ওপৰত ধাৰ্য  
কৰা কৰ) আৰু সেৱা কৰ (Service Tax) পৰোক্ষ কৰৰ উদাহৰণ। ভাৰতবৰ্ষৰ আবকাৰী শুল্ক,  
কৰ ৰাজহ সংগ্ৰহৰ একমাত্ৰ সৰ্ববৃহৎ উৎস। 2003-2004 বৰ্ষত, আমাৰ দেশৰ মুঠ ৰাজহৰ 35.7  
শতাংশ আৱকাৰী কৰৰ পৰাই সংগ্ৰহ কৰা হৈছিল। সম্পদ কৰ (Wealth Tax), দান কৰ (Gift  
tax) আৰু (বৰ্তমান নাইকীয়া হোৱা) মৃত্যু কৰ (Estate duty) আদি অন্যান্য প্ৰত্যক্ষ কৰে ৰাজহ  
উপাৰ্জন (Yield)ৰ ক্ষেত্ৰত বিশেষ তাৎপৰ্যপূৰ্ণ ভূমিকা গ্ৰহণ কৰিব পৰা নাই আৰু সেইকাৰণে  
এনেবোৰ কৰক ‘কাগজী কৰ’ (Paper taxes) বুলিও কোৱা হয়। ভাৰতবৰ্ষৰ 2005-2006  
বাজেট বৰ্ষত দুবিধ নতুন কৰৰ সূচনা কৰা হয় - এবিধ হ'ল ফ্ৰিঞ্জ বেনিফিট কৰ (Fringe  
benefits tax) (কামত মকৰল হোৱা লোকসকলে যৌথভাৱে ভোগ কৰা সুবিধাবোৰৰ ওপৰত  
ধাৰ্য কৰা এবিধ কৰ) আৰু আনবিধ হ'ল— বেংকৰ পৰা এদিনত এটা নিৰ্দিষ্ট পৰিমাণতকৈ অধিক  
নগদ মুদ্ৰা উলিয়ালে তাৰ ওপৰত আৰোপ কৰা কৰ।

1990-91 চনত মুঠ কৰ ৰাজহলৈ প্ৰত্যক্ষ কৰৰ অংশ আছিল 19.1 শতাংশ। 2003-04  
চনত এই অংশ 41.3 শতাংশলৈ বৃদ্ধি হোৱা দেখা গৈছে। কিন্তু মুঠ কৰ ৰাজহলৈ পৰোক্ষ কৰৰ  
অংশ 1990-91 চনত 78.4 শতাংশৰ পৰা 2003-04 চনত 57.9 শতাংশলৈ হাস পায়।


চৰকাৰী আয়ৰ পুনৰ বিতৰণৰ সফল ৰূপায়ণৰ উদ্দেশ্যে, উচ্চ আয়ৰ লোকৰ পৰা উচ্চ  
হাৰত কৰ সংগ্ৰহ কৰা হয় যাক আমি ক্ৰমবৰ্দ্ধমান আয় কৰ (Progressive income tax) বুলি

www.dailyassam

কও। ব্যবসায় প্রতিষ্ঠানবোৰ (Firms) ওপৰত সমানুপাতিক আধাৰত (Proportional basis) কৰ ধাৰ্য কৰা হয়, য'ত সকলো স্বৰূপ আয়ৰ ব্যবসায় প্রতিষ্ঠানে এক নিৰ্দিষ্ট সমান হাৰত কৰ প্ৰদান কৰিব লাগে। অত্যাৰশ্যাকীয় সামগ্ৰীৰ ক্ষেত্ৰত আৰক্ষাৰী কৰ বা উৎপাদন শুল্ক (Excise Taxes) বেহাই (Exempted) হয় বা অতি কম হাৰত কৰ আৰোপ কৰা হয়। আৰামদায়ক সামগ্ৰী (Comfortable goods) আৰু অৰ্ধঃবিলাসৰ সামগ্ৰী (Semi luxurious goods), ৰ ক্ষেত্ৰত নিয়মীয়া কৰ (moderate tax) আৰোপ কৰা হয়। বিলাসী সামগ্ৰী (Luxurius goods), ধপাত (Tobacco) আৰু পেট্ৰলৰ পৰা উৎপাদিত সামগ্ৰীবোৰ ওপৰত উচ্চ হাৰত কৰ আৰোপ কৰা হয়।

কেন্দ্ৰীয় চৰকাৰৰ অনা কৰ ৰাজহৰ (Non-tax Revenue) উৎসবোৰ হ'ল— সুদ গ্ৰহণ (Interest Receipts) (কেন্দ্ৰীয় চৰকাৰে প্ৰদান কৰা ঋণৰ বাবে পোৱা সুদ, অনাকৰ ৰাজহৰ একমাত্ৰ সৰ্ববৃহৎ উৎস), চৰকাৰী বিনিয়োগৰ পৰা পোৱা লাভ্যাংশ আৰু লাভ (dividends and profits), মাচুল (Fees), আৰু চৰকাৰে প্ৰদান কৰা সেৱাৰ বিনিময়ত গ্ৰহণ কৰা অন্যান্য প্ৰাপ্তিসমূহ। আন্তৰ্জাতিক সংগঠন আৰু বিদেশী ৰাষ্ট্ৰৰ পৰা পোৱা নগদ অনুদান-সাহায্যও (Grants-in-aid) অনাকৰ ৰাজহৰ অন্তৰ্ভূক্ত কৰা হয়।

ওপৰত উল্লেখ কৰা এই ৰাজহ প্ৰাপ্তিসমূহ বিন্দীয় বিধায়ক (Finance Bill)<sup>1</sup> ত অন্তৰ্ভূক্ত প্ৰস্তাৱিত কৰৰ ওপৰত প্ৰভাৱ পেলায়।



চাৰ্ট 1 (Chart - 1) : চৰকাৰী বাজেটৰ উপাংশবোৰ

<sup>1</sup> এখন বিন্দীয় বিলে বছৰেকীয় বিন্দীয় বিৰুণৰ লগতে প্ৰস্তাৱিত বাজেটত কৰ নিয়োজন, কৰ নাইকীয়াকৰণ, কৰ মাফ, কৰ পৰিবৰ্তন বা নিয়ন্ত্ৰণৰ বিষয়ে বিশদ বিৰুণ দাঙি ধৰে।

### ৰাজহ ব্যয় (Revenue Expenditure) :

বহল অর্থত ক'বলৈ হ'ল— চৰকাৰৰ যিবোৰ ব্যয়ৰ ফলত স্থাবৰ (Physical) বা বিদ্রীয় পৰিসম্পত্তিৰ (Financial Assets) সৃষ্টি নহয়, সেইবোৰ পায়েই ৰাজহ ব্যয়ৰ অনুভূতি। চৰকাৰী বিভাগবোৰৰ কাম-কাজবোৰ নিয়াৰিকৈ চলাই নিবলৈ আৰু জনসাধাৰণৰ গাজত বিভিন্ন ধৰণৰ সেৱা কাৰ্য আগবঢ়াবলৈ ৰাজহ ব্যয়ৰ প্ৰয়োজন হয়। ৰাজহ ব্যয় হিচাপত চৰকাৰী ঋণৰ বাবদ দিব লগা সুদ, ৰাজ চৰকাৰ আৰু অন্য দল, অনুষ্ঠান-প্ৰতিষ্ঠান আদিলৈ আগবঢ়োৰা অনুদান (আনকি সম্পত্তি বা মূলধন সৃষ্টিৰ বাবে প্ৰদান কৰা অনুদান আদিও) সামৰি লোৱা হয়।

চৰকাৰী ৰাজেট দলিলে (documents) মুঠ ৰাজহ ব্যয়ক পৰিকল্পনাৰ ৰাজহ ব্যয় (Plan revenue expenditure) আৰু পৰিকল্পনাৰ বহিৰ্ভূত ৰাজহ ব্যয় (Non-Plan-revenue Expenditure) হিচাপে দুটা ভাগত বিভক্ত কৰে। পৰিকল্পনাৰ ৰাজহ ব্যয়ৰ শিতানত কেন্দ্ৰীয় অৰ্থনৈতিক (পাঁচবছৰীয়া) পৰিকল্পনাৰ বাবে প্ৰয়োজনীয় ব্যয় আৰু ৰাজ্যিক তথা কেন্দ্ৰীয় শাসিত অঞ্চলৰ পৰিকল্পনাৰ বাবে প্ৰদান কৰা কেন্দ্ৰীয় সাহাৰ্য আদিক সামৰি লোৱা হয়। ৰাজহ ব্যয়ৰ অন্য এক গুৰুত্বপূৰ্ণ শিতান হ'ল পৰিকল্পনাৰ বহিৰ্ভূত ৰাজহ ব্যয়। এইবিধ ব্যয়ে চৰকাৰৰ সাধাৰণ, অৰ্থনৈতিক আৰু সামাজিক সেৱাৰ লগত জড়িত ব্যয়বোৰ সামৰি লয়। পৰিকল্পনাৰ বহিৰ্ভূত ব্যয়ৰ অনুভূতি প্ৰধান শিতানবোৰ হ'ল— সুদ প্ৰদান, প্ৰতিৰক্ষা সেৱা, ৰাজকীয় সাহাৰ্য (Subsidy), কৰ্মচাৰীৰ দা-দৰমহা আৰু অৱসৰ বানচ (পেঞ্চন)।

বজাৰ ঋণ, বাহ্যিক আৰু আছুতীয়া জমাৰ সংৰক্ষিত মূলধনৰ বাবদ প্ৰদান কৰা সুদ, পৰিকল্পনাৰ বহিৰ্ভূত ৰাজহ ব্যয়ৰ একমাত্ৰ সৰ্ববৃহৎ উপাংশ। 2004-2005 বৰ্ষত, মুঠ ৰাজহ আয়ৰ 41.5 শতাংশ পৰিকল্পনাৰ বহিৰ্ভূত ৰাজহ ব্যয় হিচাপে ব্যৱহাৰ কৰা হৈছিল। প্ৰতিৰক্ষাৰ ব্যয় (Defence Expenditure), পৰিকল্পনাৰ বহিৰ্ভূত ৰাজহ ব্যয়ৰ দ্বিতীয় বৃহৎ উপাংশ। এনেধৰণৰ ব্যয় ৰাষ্ট্ৰীয় নিৰাপত্তাৰ বাবে হোৱা কাৰণে ইয়াক প্ৰতিশ্ৰুতিবদ্ধ ব্যয় (Committed expenditure) বুলিও কোৱা হয়। এইবিধ ব্যয় কৰ্তন কৰাৰ সুযোগ তেনেই কম। ৰাজকীয় সাহাৰ্য কল্যাণ বৃদ্ধিৰ একমাত্ৰ গুৰুত্বপূৰ্ণ উপায়। ৰাজস্বৰা সাহাৰ্যৰ জৰিয়তে নিম্নদৰত শিক্ষা আৰু স্বাস্থ্যৰ নিচিনা ৰাজস্বৰা দ্রব্য আৰু সেৱা কাৰ্যৰ সুবিধাসমূহ প্ৰদান কৰাৰ উপৰিও বৰ্প্পানি, ঋণৰ বাবদ সুদ, খাদ্য আৰু ৰাসায়নিক সাৰ প্ৰয়োগৰ বাবে চৰকাৰে স্পষ্ট ৰাজ সাহাৰ্য (Explicit Subsidy) প্ৰদান কৰে। মুঠ ঘৰৱা উপাদানৰ বাবে ৰাজকীয় সাহাৰ্যৰ পৰিমাণ, 1990-91 চনত 1.7 শতাংশৰ পৰা 2002-2003 আৰু 2004-05 বৰ্ষত ক্ৰমে 1.66 আৰু 1.45 শতাংশলৈ হুস পায়।

#### 5.1.2 মূলধনী হিচাপ (The Capital Account) :

কেন্দ্ৰীয় চৰকাৰৰ পৰিসম্পত্তি (assets) আৰু দেনাৰ (liabilities) হিচাপক মূলধন ৰাজেট

বুলি কোরা হয়। বাজহ বাজেটের দরে মূলধন বাজেটের দুটা অংশ আছে— (ক) মূলধন প্রাপ্তি (Capital Receipt)। আর মূলধন ব্যয় (Capital Expenditure)। এই মূলধন বাজেটে চৰকাৰৰ মূলধনৰ আৱশ্যকতা আৰু বিস্ত যোগানৰ নমুনা বা আইভোৰ দেখুবায়।

### মূলধন প্রাপ্তি (Capital Receipts) :

কেন্দ্ৰীয় বেংক (ভাৰতীয় বিজাৰ্ড বেংক), বাণিজ্যিক বেংক, বিদেশী ৰাষ্ট্ৰ, আন্তৰ্জাতিক সংগঠন, অন্যান্য বিস্তীয় অনুষ্ঠান আৰু জনসাধাৰণৰ পৰা চৰকাৰে সংগ্ৰহ কৰা বজাৰ খণ আদি এই মূলধন প্রাপ্তিৰ অন্তৰ্ভূক্ত হোৱা প্ৰধান বিষয়। এইভোৰৰ উপৰিও, ক্ষুদ্ৰ সঞ্চয় (ডাকঘৰ সঞ্চয় হিচাপ, ৰাষ্ট্ৰীয় সঞ্চয় প্ৰমাণ পত্ৰ), ভৱিষ্যনিধি (Provident funds) আৰু ৰাজস্বৰ খণৰ উদ্যোগৰ (PSUs) অংশ বিক্ৰী কৰি পোৱা শুন্দ প্রাপ্তিসমূহ এই মূলধন প্রাপ্তি হিচাপত অন্তৰ্ভূক্ত কৰা হয়।

### মূলধন ব্যয় (Capital Expenditure) :

মূলধন ব্যয় হিচাপত, ভূমি অধিগ্ৰহণ (acquisition of land), গৃহ নিৰ্মাণ, যন্ত্ৰপাতি (Machinery), অংশপত্ৰত বিনিয়োগ (Investment in share), ৰাজ্যিক চৰকাৰ আৰু কেন্দ্ৰীয় শাসিত অঞ্চলৰ লগতে ৰাজস্বৰ খণৰ উদ্যোগ (PSUs) আৰু বিভিন্ন দল বা সংগঠনলৈ কেন্দ্ৰীয় চৰকাৰে প্ৰদান কৰা খণ আৰু আগধনসমূহ (loan and advances), সামৰি লোৱা হয়। মূলধন ব্যয়ও পৰিকল্পনাৰ ব্যয় আৰু পৰিকল্পনাৰ বহিৰ্ভূত ব্যয় হিচাপে দুটা ভাগত বিভক্ত কৰিব পাৰি। কেন্দ্ৰীয় পৰিকল্পনাৰ ব্যয় আৰু ৰাজ্য আৰু কেন্দ্ৰীয় শাসিত অঞ্চলসমূহৰ পৰিকল্পনাৰ বাবে আগবঢ়োৱা কেন্দ্ৰীয় সাহাৰ্য পৰিকল্পনাৰ মূলধন ব্যয়ৰ অন্তৰ্ভূক্ত। আনহাতে, অন্যান্য সাধাৰণ সেৱা, সামাজিক সেৱা আৰু অৰ্থনৈতিক সেৱাৰ বাবে চৰকাৰে প্ৰদান কৰা ব্যয় পৰিকল্পনাৰ বহিৰ্ভূত ব্যয়ৰ অন্তৰ্ভূক্ত কৰা হয়।

চৰকাৰী বাজেট কেৱল আয় আৰু ব্যয়ৰ হিচাপ-নিকাচৰ লগতে সীমাবদ্ধ হৈ থকা নাই, ই স্বাধীন ভাৰতৰ পঞ্চবাৰ্ষিক পৰিকল্পনাৰ আৰঙ্গণৰে পৰাই ৰাষ্ট্ৰীয় নীতিৰ এক তাৎপৰ্যপূৰ্ণ দলিল হিচাপেও পৰিগণিত হৈ আহিছে। চৰকাৰী বাজেটত দেশৰ আৰ্থ-সামাজিক জীৱনৰ প্ৰতিচ্ছবি প্ৰতিফলিত হয়।

বাজেটৰ লগতে ৰাজকোষীয় দায়িত্ব সম্পর্কীয় আৰু বাজেট পৰিচালনা আইন, 2003 (Fiscal Responsibility and Budget Management Act (FRBMA)) ব তিনিটা নীতি আদেশিত হয়। মধ্যকালীন ৰাজকোষীয় নীতি বিৱৰণে নিৰ্দিষ্ট ৰাজকোষীয় সূচকসমূহৰ বাবে তিনি বছৰীয়া ঘূৰ্ণীয়মান লক্ষ্য স্থিৰ কৰে আৰু ৰাজহ ব্যয় ৰাজহ প্রাপ্তিৰ বহনক্ষম ভিত্তিত বিনিয়োগ কৰা হৈছে নে নাই আৰু কিমান উৎপাদনশীলভাৱে মূলধনীয় প্রাপ্তি (বজাৰ খণ অন্তৰ্ভূক্ত কৰি) ব্যৱহাৰ হৈছে

তাক পরীক্ষা করে। বাজকোষীয় নীতি কৌশল বিবরণে বাজকোষীয় ক্ষেত্রে চৰকাৰৰ গুৰুত্ব, নতুন নীতিসমূহ পৰ্যালোচনা আৰু আত্মাবশ্যকীয় বাজকোষীয় নীতিসমূহ ন্যায়সংগতভাৱে কাৰ্যকৰী কৰাৰ ওপৰত গুৰুত্ব প্ৰদান কৰিছে। সমষ্টিগত অৰ্থনৈতিক গঠন বিবৰণিয়ে মুঠ ঘৰো উৎপাদন উন্নয়নৰ হাৰ, কেন্দ্ৰীয় চৰকাৰৰ বাজকোষীয় ভাৰসাম্য আৰু বাহ্যিক ভাৰসাম্য সাপেক্ষে অৰ্থনৈতিক সমৃদ্ধিৰ বিষয়ে পৰিমাপ কৰে।<sup>2</sup>

### 5.1.3. চৰকাৰী ঘাটিৰ পৰিমাপসমূহ (Measures of Government Deficit) :

যেতিয়া এখন দেশৰ চৰকাৰী ব্যয়ৰ পৰিমাণ সংগ্ৰহীত বাজহৰ পৰিমাণতকৈ বেছি হয়, তেতিয়া বাজেট ঘাটি<sup>3</sup> মল বুলি কোৱা হয়। (Budget deficit)। এখন চৰকাৰী বাজেট অধ্যয়ন কৰিলে কেইবাপ্তকাৰৰ ঘাটিৰ প্ৰত্যয় দেখা যায় আৰু এই অৰ্থনৈতিক প্ৰত্যয়সমূহৰ কিছুমান নিজা-নিজা প্ৰভাৱ প্ৰতিফলিত হোৱাও পৰিলক্ষিত হয়।

#### বাজহ ঘাটি (Revenue Deficit) :

চৰকাৰৰ বাজেট বাজহ শিতানত অন্তৰ্ভূক্ত হোৱা মুঠ বাজহ ব্যয়তকৈ যদি উক্ত শিতানত অন্তৰ্ভূক্ত হোৱা বাজহ আয় বা বাজহ প্ৰাপ্তিৰ পৰিমাণ কম হয় তেতিয়া তাক বাজহ ঘাটি হিচাপে আখ্যা দিয়া হয়।

**বাজহ ঘাটি (Revenue deficit) = বাজহ ব্যয় (Revenue expenditure) – বাজহ প্ৰাপ্তি (Revenue receipts)**

চৰকাৰৰ অকল চলিত আয়-ব্যয়ৰ লগত জড়িত লেন-দেনসমূহে বাজহ ঘাটিৰ অন্তৰ্ভূক্ত কৰা হয়। যেতিয়া চৰকাৰৰ বাজহ ঘাটি হয়, তেতিয়া চৰকাৰৰ সঞ্চয় আৰু বিনিয়োগ ক্ষমতা নাইকীয়া হয়। এনে পৰিস্থিতিত চৰকাৰী বিনিয়োগ আৰু উপভোগ ব্যয়ৰ বাবে প্ৰয়োজন হোৱা বিশ্ব সংগ্ৰহ কৰিবলৈ চৰকাৰে দেশীয় আৰু বিদেশী নাগৰিক, আৰু বিভীয় অনুষ্ঠানৰ পৰা ঋণ ল'বলৈ বাধ্য হয়। চৰকাৰে গ্ৰহণ কৰা এই ঋণ আৰু ঋণৰ বাবে দিব লগা সুদৰ পৰিমাণ বৃদ্ধি হোৱাৰ ফলস্বৰূপে চৰকাৰে চৰকাৰী ব্যয় কৰ্তন কৰিবলৈও বাধ্য হয়। যিহেতু বাজহ ব্যয়ৰ এটা প্ৰধান অংশই হ'ল প্ৰতিশ্ৰুতিবদ্ধ ব্যয় (Committed expenditure), সেয়েহে এনেকুৰা ব্যয়

<sup>2</sup> 2005 চনৰ ভাৰতৰ কেন্দ্ৰীয় বাজেটত লিংগ ভিত্তিক (Gender Budgeting) বাজেট প্ৰত্যয়ৰ প্ৰেশ ঘটিছে। চৰকাৰৰ লিংগভিত্তিক প্ৰতিশ্ৰুতিবোৰ বাজেটৰ দ্বাৰা অনুশীলন কৰি লিংগ ভিত্তিক বাজেট প্ৰস্তুত কৰা হয়। এই বাজেটত নাৰীৰ শক্তি বৃদ্ধিৰ বাবে বিশেষ গুৰুত্ব প্ৰদান কৰা হৈছে। লিংগ ভিত্তিক বাজেটত নাৰীশক্তিৰ উন্নয়নৰ বাবে আৱক্ষিত সম্পদসমূহ কেনেভাৱে ব্যৱহাৰ কৰা হৈছে তাৰ সময়ে সময়ে মূল্যাংকনৰ বাৰষ্ঠা থাকে। 2006-07 চনৰ বাজেটত ইয়াৰ পৰিসৰ আগতকৈ বৃদ্ধি কৰা হৈছে।

<sup>3</sup> যথা বিধি অনুসৰি, যি বাজেটত মুঠ (বাজহ আৰু মূলধন) ব্যয়ৰ পৰিমাণ মুঠ (বাজহ আৰু মূলধন) প্ৰাপ্তিৰকৈ অধিক সেই বাজেট ঘাটি বাজেট। 1997-98 বৰ্ষৰ বাজেটৰ পৰা, ভাৰতবৰ্ষত বাজেটত ঘাটি দেখুওৱা অভ্যাস স্থগিত বৰ্থা হৈছে।

কমাৰ নোৱাৰি। এনে ক্ষেত্ৰত চৰকাৰৰ প্ৰায়ে উৎপাদনশীল মূলধন ব্যয় (Productive Capital Expenditure) বা কল্যাণকামী ব্যয় Welfare Expenditure), হাস কৰাহে পৰিলক্ষিত হয়। ইয়াৰ ফলস্বৰূপে দেশৰ অৰ্থনৈতিক বৃদ্ধিৰ হাৰ নিম্নগামী হয় আৰু ই কল্যাণ সাধনত প্ৰতিকূল অবস্থাৰ সৃষ্টি কৰে।

### ৰাজকোষীয় ঘাটি (Fiscal Deficit) :

চৰকাৰৰ মুঠ ব্যয় আৰু মুঠ প্ৰাপ্তিৰ (ঝণৰ পৰা হোৱা উপাৰ্জন বাদ দি) মাজত থকা পাৰ্থক্যকেই ৰাজকোষীয় ঘাটি বুলি কোৱা হয়।

মুঠ ৰাজকোষীয় ঘাটি = মুঠ ব্যয় — ৰাজহ প্ৰাপ্তি + ঝণ সৃষ্টি নকৰা মূলধন প্ৰাপ্তি (Gross fiscal deficit = Total expenditure - (Revenue receipts + Non-debt creating capital receipts))। ইয়াত ঝণ সৃষ্টি নকৰা মূলধন প্ৰাপ্তি বুলিলে ধাৰ নোলোৱাকৈ পোৱা প্ৰাপ্তিসমূহক বুজায়। অৰ্থাৎ ঝণ আদায় (recovery of loans) আৰু ৰাজহৰা খণ্ডৰ অধীনস্থ উদ্যোগসমূহৰ বিক্ৰীৰ পৰা পোৱা উপাৰ্জন আদি ইয়াৰ উদাহৰণ।

চৰকাৰী ঝণৰ জৰিয়তে ৰাজকোষীয় ঘাটিৰ বিভি যোগান ধৰা হয়। ই চৰকাৰৰ সকলো উৎসৰ পৰা প্ৰয়োজন হোৱা মুঠ ঝণৰ বিষয়ে উল্লেখ কৰে। বিভি যোগানৰ দিশৰ পৰা চালে মুঠ ৰাজকোষীয় ঘাটি = শুল্ক ঘৰৰা ঝণ গ্ৰহণ + ভাৰতীয় বিজাৰ্ড বেংকৰ পৰা লোৱা ঝণ + দেশৰ ভিতৰৰ পৰা বা বিদেশৰ পৰা ব্যাপকভাৱে গ্ৰহণ কৰা ঝণ।

(Gross fiscal deficit = Net borrowing at home + Borrowinng from RBI + Borrowing from abroad.)

ইয়াত শুল্ক ঘৰৰা ঝণ গ্ৰহণ বুলিলে বিভি পদ্ধতিৰ (উদাহণস্বৰূপে নানা ধৰণৰ ক্ষুদ্ৰ সঞ্চয় আঁচনি) জৰিয়তে জনসাধাৰণৰ পৰা প্ৰত্যক্ষ ভাৱে গ্ৰহণ কৰা ঝণ আৰু বিধিসন্মত তাৰল্য অনুপাতৰ (Statutory Liquidity Ratio - SLR) জড়িয়তে বাণিজ্যিক বেংকৰ পৰা পৰোক্ষভাৱে গ্ৰহণ কৰা ঝণৰ বিষয়ে উল্লেখ কৰিব পাৰি। কেন্দ্ৰীয় চৰকাৰৰ ৰাজকোষীয় ঘাটি, (Fiscal deficit) 1990-91 চনৰ মুঠ জাতীয় উৎপাদনৰ (GDP) 6.6 শতাংশৰ পৰা 1996-97 চনত 4.1 শতাংশলৈ কমাই অনাৰ পাছত 2001-2002 চনত 6.2 শতাংশলৈ বৃদ্ধি পায় (তালিকা 5.1)। ৰাজকোষীয় দায়িত্ব সম্পর্কীয় আৰু বাজেট পৰিচালনা আইন 2003 (FRBMA-2003)ৰ প্ৰয়োগৰ ফলত, 2004-2005 চনত ৰাজকোষীয় ঘাটি আৰু ৰাজহ ঘাটি ক্ৰমে 4.1 শতাংশ আৰু 2.5 শতাংশলৈ হুস পায় (সাময়িকভাৱে পোৱা তথ্যৰ ভিত্তিত)। ৰাজকোষীয় ঘাটিৰ সমানুপাতত ৰাজহ ঘাটিৰ বৰ্দ্ধিত অংশই (যিটো 1990-91 চনত 49.4 শতাংশ আছিল কিন্তু 2003-04 চনত 79.7 শতাংশলৈ বৃদ্ধি হৈছিল) ৰাজহ ঘাটিৰ গুণ (quality) দ্রুত গতিত হুস কৰাৰ কথাকে সূচনা কৰে।

## তালিকা 5.1 কেন্দ্ৰীয় চৰকাৰৰ প্ৰাপ্তি আৰু ব্যয়

(মুঠ জাতীয় উৎপাদনৰ শতকৰা হিচাপত)	1990-91	2000-01	2001-02	2002-2003	2003-04
1. ৰাজহ প্ৰাপ্তি (ক+খ)	9.7	9.1	8.8	9.4	9.6
ক) কৰ ৰাজহ (ৰাজসমূহৰ গুৰু অংশ)	7.6	6.5	5.9	6.5	6.8
খ) অন্যান্য ৰাজহ	2.1	2.7	3.0	3.0	2.8
2. ৰাজহ ব্যয়	12.9	13.2	13.2	13.8	13.1
ক) সুদ পৰিশোধ	3.8	4.7	4.7	4.8	4.5
খ) প্ৰধান ৰাজকীয় সাহার্য	1.7	1.2	1.3	1.7	1.6
গ) প্ৰতিবক্ষা ব্যয়	1.9	1.8	1.7	1.7	1.6
3. ৰাজহ ঘাটি (2-1)	3.3	4.0	4.4	4.4	3.6
4. মূলধন প্ৰাপ্তি (ক+খ+গ)	5.6	6.3	7.1	7.4	7.5
ক) খণ্ড আদায়	1.0	0.6	0.7	1.4	2.4
খ) অন্যান্য প্ৰাপ্তি (প্ৰধানকৈ ৰাজহৰা খণ্ডৰ অধীনৰ উদ্যোগসমূহৰ অবিনয়োগ)	0.0	0.1	0.2	0.1	0.6
গ) খণ্ড প্ৰাপ্তি আৰু অন্য দেনাসমূহ	4.6	5.6	6.2	5.9	4.5
5. মূলধন ব্যয়	4.4	2.3	2.7	3.0	4.0
6. মুঠ ব্যয় [2+5=6 (ক) + (খ)]	17.3	15.4	15.9	16.9	17.1
ক) পৰিকল্পনা ব্যয়	5.0	3.9	4.4	4.6	4.4
খ) পৰিকল্পনা বহিৰ্ভূক্ত ব্যয়	12.3	11.5	11.4	12.3	12.6
7. ৰাজকোষীয় ঘাটি [6-1-4 (ক) - 4 (খ)]	6.6	5.6	6.2	5.9	4.5
8. প্ৰাথমিক ঘাটি [7 - 2 (ক)]	2.8	0.9	1.5	1.1	0.0

উৎস - অৰ্থনৈতিক জৰীপ, 2005-06 (Economic survey, 2005-06)

**প্ৰাথমিক ঘাটি (Primary Deficit) :**


আমি নিশ্চয় উল্লেখ কৰিব পাৰো যে চৰকাৰৰ খণ্ড লোৱাৰ আৱশ্যকতাৰ ফলও জমা হৈ থকা খণ্ডৰ ওপৰত বাধ্যতামূলক সুদকোৱা অন্তৰ্ভৃক্ত কৰা হয়। চলিত ব্যয়, ৰাজহতকৈ অধিক হোৱাৰ পৰিপ্ৰেক্ষিতত প্ৰয়োজন হোৱা খণ্ডৰ পৰিমাণ নিৰ্বাপণ কৰিবলৈ প্ৰাথমিক ঘাটি (Primary Deficit) গণনা কৰাটো আৱশ্যক হয়। ৰাজেটৰ ৰাজকোষীয় ঘাটি আৰু বিক্ৰীয় বছৰটোত প্ৰদান কৰিবলগীয়া সুদৰ পাৰ্থক্যকে প্ৰাথমিক ঘাটি বোলে। অৰ্থাৎ মুঠ প্ৰাথমিক ঘাটি = মুঠ ৰাজকোষীয় ঘাটি - প্ৰদান কৰিবলগীয়া শুন্দি সুদ।

ইয়াত শুন্দ সুদ প্রদান = সুদ প্রদান - সুদ প্রাপ্তি (শুন্দ ঘৰৱা খণ প্রদানৰ পৰা পোৱা চৰকাৰী

সুদ)

## 5.2 ৰাজকোষীয় নীতি (Fiscal Policy) :

কেইলুক্ষ নিয়োগ, সুদ আৰু মুদ্ৰাৰ সাধাৰণ তত্ত্ব (The General Theory of Employment,



ৰাজকোষীয় নীতিয়ে উক্ত তিনিটা উদ্দেশ্য সফল হৰলৈ  
কি ধৰণে প্ৰয়াস কৰিব লাগিব?

Fiscal Policy Interest and Money) মূল  
ধাৰণাসমূহৰ ভিতৰত এক অন্যতম  
ধাৰণা হ'ল যে চৰকাৰী ৰাজকোষীয়  
নীতি উৎপাদন (output) আৰু নিয়োগ  
(Employment) ৰ স্থৰ সুস্থিরে  
(Stabilise) ৰখাৰ বাবে ব্যৱহাৰ কৰা  
উচিত। ব্যয় আৰু কৰৰ পৰিৱৰ্তনৰ  
যোগেদি চৰকাৰে উৎপাদন আৰু আয়

(Income) বৃদ্ধি কৰি অথনীতিৰ উপান পতন (Ups and Downs) নিয়ন্ত্ৰণ কৰিবলৈ চেষ্টা কৰে।  
এই কাৰ্যত ৰাজকোষীয় নীতিয়ে সুষম বাজেট (Balanced Budget) (চলিত ৰাজহ আৰু চলিত  
ব্যয় সমান হ'লৈ সুষম বা ভাৰসাম্য বাজেট আখ্যা দিয়া হয়) বিপৰীতে ৰাহি বাজেট (Surplus  
Budget) (চলিত ৰাজহতকৈ চলিত ব্যয় কম হ'লৈ তাক ৰাহি বাজেট আখ্যা দিয়া হয়) বা ঘাটি  
বাজেট (Deficit Budget) ৰ (চলিত ৰাজহতকৈ চলিত ব্যয় বেছি হ'লৈ ঘাটি বাজেট আখ্যা দিয়া  
হয়।) সৃষ্টি কৰে। আমি ইতিমধ্যে আগৰ অধ্যায়ত আয় নিৰ্ধাৰণত চৰকাৰী খণ্ডৰ ভূমিকা সম্পর্কে  
বিশ্লেষণ কৰি আহিছো।

ভাৰসাম্য আয়ৰ স্থৰ নিৰ্ণয়ৰ ক্ষেত্ৰত চৰকাৰে প্ৰত্যক্ষভাৱে দুই ধৰণে প্ৰভাৱ বিস্তাৰ কৰিব  
পাৰে। প্ৰথমতে চৰকাৰে দ্ৰব্য সামগ্ৰী আৰু সেৱা কাৰ্য ক্ৰয় কৰি (G) সামগ্ৰিক চাহিদা (Aggregate  
Demand) বৃদ্ধি কৰিব পাৰে। দ্বিতীয়তে, কৰৰ সহায়ত চৰকাৰে জনসাধাৰণৰ ব্যয়যোগ্য উপাৰ্জনৰ  
(YD) (ব্যয়যোগ্য আয় বুলিলে ব্যক্তি আৰু পৰিয়ালে প্ৰকৃততে ভোগকাৰ্য আৰু সঞ্চয় কৰিব পৰা  
আয়ৰ অংশটোক বুজায়।) পৰিবৰ্তন ঘটাই উপভোগ (Consumption) আৰু বিনিয়োগ (In-  
vestment) কাৰ্যৰ নিয়ন্ত্ৰণ কৰিব পাৰে।

প্ৰথমতে আমি কৰৰ বিষয়ে উল্লেখ কৰিব পাৰো। ধৰা হ'ল চৰকাৰে আয়ৰ ওপৰত নিৰ্ভৰ  
নকৰি, কৰ আৰোপ কৰে, যাক কোৱা হয় থুলমূল (Lump-Sum) কৰ (T)। আমি আকৌ ধৰি  
ল'লো যে চৰকাৰে জনসাধাৰণলৈ এক অপৰিবৰ্তিত পৰিমাণৰ উপাৰ্জন বা আয় (Constant  
amount of income) হস্তান্তৰ কৰে। ইয়াক আমি  $T_c$  বুলি ধৰি লব পাৰো। এই ক্ষেত্ৰত ভোগ

ফলনটো (Consumption function) হ'ল—

$$C = \bar{C} + cYD = \bar{C} + c(Y - T + \bar{TR}) \dots\dots (5.1)$$

য'ত  $YD$  = ব্যয়যোগ্য আয় (Disposable Income)

আমি জানো যে চৰকাৰৰ প্ৰচলিত কৰ সমূহৰ হাৰ বৃদ্ধি কৰাৰ লগাতে নতুন কৰ কাটিল ধাৰ কৰাৰ ফলত জনসাধাৰণৰ ব্যয়যোগ্য আয় (Disposable income) আৰু উপভোগ্য ব্যয়ৰ পৰিমাণ হুস হয়। উদাহৰণস্বৰূপে যদি এজন ব্যক্তিয়ে 1 লাখ টকা উপাৰ্জন কৰে আৰু 10,000 টকাৰ কৰ আদায় দিয়ে, তেওঁৰ ব্যয়যোগ্য আয় (DPI) হ'ব 90,000 টকা যিটো অন্য এক ব্যক্তিয়ে কৰিবিহীনভাৱে উপাৰ্জন কৰা 90,000 টকাৰ সমান হয়। গতিকে চৰকাৰী খণ্ডক অন্তৰ্ভৃত কৰি পোৱা সামগ্ৰিক চাহিদাৰ (Aggregate demand) সংজ্ঞা হ'ব—

$$AD = \bar{C} + c(Y - T + \bar{TR}) + I + G \dots\dots (5.2)$$

বৈধিক চিত্ৰৰ সহায়ত আমি পাওঁ যে থুলমূল কৰে (Lump sum tax) ভোগ অনুসূচী (Consumption Schedule)ক সমান্তৰালভাৱে ঠেলি পঠিয়ায় আৰু একেদৰে সৰ্বমুঠ চাহিদা বেখাও তলালৈ গতি কৰে। গতিকে উৎপাদন বজাৰ (Product market)ত আয় নিৰ্ধাৰণৰ চৰ্ত হ'ব  $Y = AD$ , ইয়াক তলত উল্লেখ কৰা ধৰণে লিখিব পাৰি—

$$Y = \bar{C} + c(Y - T + \bar{TR}) + I + G \dots\dots (5.3)$$

এতিয়া ভাৰসাম্য আয়ৰ স্বৰূপ সমাধান কৰি পাওঁ যে—

$$Y^* = \frac{1}{1-c} (\bar{C} - cT + c\bar{TR} + I + G) \dots\dots (5.4)$$

### 5.2.1 চৰকাৰী ব্যয়ৰ পৰিবৰ্তন (Changes in Government Expenditure) :


আমি প্ৰচলিত কৰা হাৰ অপৰিবৰ্তিত (Constant) বুলি ধৰি লৈ চৰকাৰী ক্ৰয়ৰ ( $G$ ) পৰিমাণবোৰ বিবেচনা কৰিব পাৰো। যেতিয়া  $G$ ,  $T$  তকৈ অধিক হয়, তেওঁৰ অথনীতিখনত (চৰকাৰৰ) ঘাটি বাজেটৰ উল্লেখ হয়। কিয়নো, চৰকাৰী ক্ৰয় ( $G$ ) হ'ল সৰ্বমুঠ ব্যয়ৰ এটা উপাংশ (Component) আৰু সেয়েহে পৰিকল্পিত অথনীতিত  $G$  ৰ বৃদ্ধি হ'লৈ সৰ্বমুঠ ব্যয়ৰে বৃদ্ধি হ'ব। ইয়াৰ ফলস্বৰূপে সামগ্ৰীক চাহিদাসূচী (Aggregate demand schedule)  $AD'$  লৈ স্থানান্তৰিত হয়। দ্রব্য সামগ্ৰীৰ উৎপাদনৰ প্ৰাৰম্ভিক স্বৰূপ, যোগানতকৈ চাহিদা অধিক হয় আৰু সেইবাবে ব্যৱসায় প্ৰতিষ্ঠানবোৰে উৎপাদনৰ পৰিমাণ সম্প্ৰসাৰণ কৰে। এই ক্ষেত্ৰত নতুন ভাৰসাম্য অৱস্থান হ'ব  $E'$ । ইয়াত গুণক কৌশলৰ (Multiplier mechanism) (চতুৰ্থ অধ্যায়ত উল্লেখ কৰা হৈছে) প্ৰভাৱ পৰিলক্ষিত হয়। এই প্ৰক্ৰিয়াত চৰকাৰী ব্যয় গুণকৰ সমীকৰণটো তলত দিয়া ধৰণৰ হ'ব-

$$\Delta Y = \frac{1}{1-c} \Delta G \dots\dots\dots (5.5)$$

অথবা

$$\frac{\Delta Y}{\Delta G} = \frac{1}{1-c} \dots\dots\dots (5.6)$$

চিত্র 5.1 ত দেখুওৱাৰ দৰে চৰকাৰী  
বায়  $G$  ৰ পৰা  $G'$  লৈ বাঢ়ি ঘোৱাৰ ফলত  
ভাৰসম্য আয় (equilibrium income)  
 $Y$  ৰ পৰা  $y'$  লৈ বাঢ়ি ঘোয়।



চিত্ৰ 5.1

উচ্চ চৰকাৰী ব্যয়ৰ প্ৰভাৱ

## 5.2.2 কৰৰ পৰিবৰ্তন (Changes in Taxes) :

আমি পাইছো যে আয়ৰ প্ৰত্যেক স্বৰূপ  
কৰৰ পৰিমাণ কৰ্তৃন কৰিলে ব্যয়যোগ্য আয়  
( $Y - T$ ) বৃদ্ধি হয়। গতিকে চৰকাৰে C  
পৰিমাণৰ কৰ হুস কৰি সামগ্ৰিক ব্যয়সূচী  
ওপৰলৈ স্থানান্তৰিত কৰিব পাৰে। ইয়াক 5.2  
নং চিত্ৰৰ সহায়ত দেখুওৱা হ'ল।


সমীকৰণ 5.3 ৰ পৰা পাও যে—

$$\Delta Y^* = \frac{1}{I-c} (-c) \Delta T \dots\dots\dots (5.7)$$

এই ক্ষেত্ৰত কৰ গুণক (Tax multiplier)

$$= \frac{\Delta Y}{\Delta T} = \frac{-c}{I-c} \dots\dots\dots (5.8)$$

যিহেতু কৰৰ পৰিমাণ হুস (বৃদ্ধি)ৰ ফলত ভোগ আৰু উৎপাদন বৃদ্ধি (হুস) পায় আৰু  
সেইবাবে কৰ গুণক এটা ঋণাত্মক গুণক হিচাপে দেখা দিয়ে। সমীকৰণ 5.6 আৰু 5.8 ক তুলনা  
কৰি আমি পাও যে পৰম চূড়ান্ত মূল্যত (Absolute Value) কৰ গুণক চৰকাৰী ব্যয় গুণকতকৈ  
তুলনামূলকভাৱে সৰু। কাৰণ চৰকাৰী ব্যয় বৃদ্ধিয়ে মুঠ ব্যয়ৰ ওপৰত প্ৰত্যক্ষভাৱে প্ৰভাৱ পেলায়।  
আনন্দতে, কৰৰ নিয়োজনে সিহঁতৰ ব্যয়যোগ্য ব্যক্তিগত আয়ৰ ওপৰত থকা হেঁচাৰ জৰিয়তে  
গুণক প্ৰক্ৰিয়াক প্ৰভাৱান্বিত কৰে আৰু সিয়ে পৰিয়ালৰ উপভোগৰ ওপৰত প্ৰভাৱ পেলায়।  
এইদৰে  $\Delta T$  পৰিমাণৰ কৰ হুসৰ জৰিয়তে, উপভোগ আৰু মুঠ ব্যয় প্ৰথম দৃষ্টান্তমূলক হিচাপে  
 $c\Delta T$  পৰিমাণলৈ বৃদ্ধি হয়। আমি তলত উল্লেখ কৰা উদাহৰণৰ সহায়ত কৰ গুণক আৰু ব্যয়  
গুণকৰ মাজুত থকা পাৰ্থক্যবোৰ বুজিব পাৰো-



চিত্ৰ 5.2

কৰ হুসৰ প্ৰভাৱ

ধৰিলোৱা হ'ল যে জনসাধাৰণৰ প্ৰাণ্তিক উপভোগ প্ৰৱণতাৰ পৰিমাণ (Marginal propensity to consume) 0.8। তেওঁতাৰ চৰকাৰী ব্যয়



এই দুর্ঘায়া মানুজের কিয় কান্দি আছে? তেওৰ  
চকু পানী মচিবলৈ কেতবোৰ পৰামৰ্শ  
আগবঢ়োৱা

হ'ব। এইদৰে বৃদ্ধি পোৱা ভাৰসম্য আয়ৰ পৰিমাণ,  $G$  বৃদ্ধিৰ ফলত বাঢ়া ভাৰসম্য আয়তকৈ কম।

বর্তমান এই গঠন প্রগলীতি যদি আমি প্রাক্তিক উপভোগ প্রবণতার বিভিন্ন মান (Values) লৈ দুটা গুণকৰ মান নির্ণয় কৰো, তেতিয়া দেখা পাও যে কৰ গুণকৰ চৰম মূল্য চৰকাৰী ব্যয় গুণকতকৈ সদায় এক কম। ইয়াৰ এটা গুৰুত্বপূৰ্ণ ভাৱার্থ অন্তনিহিত হৈ আছে। চৰকাৰে সুষম বাজেট অটুত ৰাখিবলৈ, চৰকাৰী ব্যয় বढ়াৰ লগে লগে সমপৰিমানৰ কৰ বৃদ্ধি কৰিব লাগিব আৰু এই ক্ষেত্ৰত চৰকাৰী ব্যয় বৃদ্ধিৰ পৰিমাণে উৎপাদনৰ পৰিমান বৃদ্ধি কৰিব। এতিয়া দুয়োটা গুণক নীতি যোগ কৰি পাওঁ যে সুষম বাজেট গুণক (Balanced budget multiplier)

এখন সুষম বাজেট গুণকৰ এককে বুজায় যে যদি 100 পরিমানৰ চৰকাৰী ব্যয় (G) বৃদ্ধিৰ বাবে 100 পরিমানৰ কৰ আৰোপ কৰি বিভি যোগান ধৰা হয় তেতিয়া আয়ৰ পৰিমাণে প্ৰায় 100 লৈ বৃদ্ধি হ'ব। উদাহৰণ-1 ৰ পৰা পাওঁ যে 100 চৰকাৰী ব্যয় (G) বৃদ্ধিৰ ফলত উৎপাদন 500 লৈ বৃদ্ধি পায়। আনহাতে, কৰ বৃদ্ধিৰ ফলত আয় 400 টন হুস হয় আৰু প্ৰকৃত আয় (Net income) হয়গৈ 100 ৰ সমান। ভাৰসাম্য আয়ে এটা চূড়ান্ত আয়ক বুজায় আৰু ই গুণকৰ সহায়ত দীৰ্ঘকাললৈ কাম কৰে। কৰৰ বৃদ্ধিৰ ফলত প্ৰগোদিত উপভোগ ব্যয় নাবাঢ়িলে, চৰকাৰী ব্যয় (G) বৃদ্ধিয়ে সমপৰিমানৰ উৎপাদন বৃদ্ধি কৰিব। ইয়াক গুণক প্ৰক্ৰিয়াৰ দ্বাৰা আমি সুচাৰুৰূপে পৰীক্ষা কৰি চাব পাৰো। এক নিৰ্দিষ্ট পৰিমানৰ চৰকাৰী ব্যয় বৃদ্ধিয়ে প্ৰত্যক্ষভাৱে আয় বৃদ্ধিৰ

সহায় কৰিব আৰু তলত উপ্পেখ কৰা গুণক প্ৰক্ৰিয়াৰ দ্বাৰা ক্ৰমাগ্ৰয়ে আয় পৰোক্ষভাৱে বৃদ্ধি হৈ  
গৈ থাকিব।

$$\Delta Y = \Delta G + c\Delta G + c^2\Delta G + \dots = \Delta G(1 + c + c^2 + \dots) \quad \dots \quad (5.10)$$

কিন্তু বর্ধিত কর গুণক প্রক্রিয়াত তেতিয়াহে প্রবেশ করিব যেতিয়া ই জনসাধারণৰ ব্যয়মোগ্য আয় কৰ্তৃন কৰি C গুণ পৰিমানৰ উপভোগ হুস কৰিব। সেয়েহে আয়ৰ ওপৰত কৰ বৃদ্ধিৰ পৰিশাম তলত দিয়া সমীকৰণৰ দ্বাৰা নিৰ্ণয় কৰিব পাৰি

$$\Delta Y = -c \Delta T - c^2 \Delta T + \dots = -\Delta T(c + c^2 + c^3 + \dots) \quad \dots \dots \dots \quad (5.11)$$

উপরোক্ত সমীকরণ দুটাৰ পার্থক্যই আয়ৰ ওপৰত ব্যয় আৰু কৰৰ প্ৰকৃত প্ৰভাৱ দেখুৱায়।  
সমীকৰণ 5.10 আৰু 5.11 ৰ পৰা আমি পাওঁ যে  $\Delta Y = \Delta G$ , অৰ্থাৎ চৰকাৰী ব্যয় যি পৰিমানত  
বৃদ্ধি হয় সেই একে পৰিমানত আয়ও বৃদ্ধি পায় আৰু সেইদৰে সুষম বাজেট গুণক এককৰ সমান  
হয়। এই গুণকটো ওপৰত উল্লেখ কৰা 5.3 সমীকৰণটোৰ দ্বাৰাৰও পাব পাৰো।

যিহেতু  $\Delta\bar{G} = \Delta T$  সেয়েহে ইয়াৰ পৰা পাওঁ যে—  $\frac{\Delta Y}{\Delta G} = \frac{1 - c}{1 - c} = 1 \dots\dots\dots (5.13)$

**সমানুপাতিক কর ক্ষেত্র (Case of Proportional Taxes) :**

এটা অতি বাস্তুর অভিধারণা হ'ল যে চৰকাৰে আয়ৰ এটা স্থিৰ অংশ কৰ ( $t$ ) ছিপে সংগ্ৰহ কৰে, এই ক্ষেত্ৰত  $T = tY$ । গতিকে সমানুপাতিক কৰ (Proportional tax)ৰ সৈতে উপভোগ ফলন (Consumption function) তলত দিয়া ধৰণৰ হ'ব—


$$C = \bar{C} + c(Y - tY + \bar{TR}) = \bar{C} + c(I-t)Y + c\bar{TR} \quad (5.14)$$

আমি জানো যে আনুপাতিক বা

সমানুপাতিক করে কেবল যে উপভোগ হে  
কমায় তেনে নহয়, ই উপভোগ ফলনৰ  
ঢাল (Slope) ও কমায়। ই প্রাণ্তিক  
উপভোগ প্রবণতা ( $mpc$ )  $C(I-t)$  লৈ হাস  
করে। নতুন সামগ্রিক চাহিদাসূচী,  
 $AD'$  বেখাডাল বাধাগ্রস্ত হৈ, 5.3 নং চিত্রত  
দেখুওৱাৰ দৰে অধিক চেপেটা (flatter)

२४ |

এতিল্লা আমি পাওঁ যে—



চৰকাৰ আৰু সামগ্ৰিক চাহিদা (সমানুপাতিক কৰে AD সূচীক  
চেপেটা আকাৰ দিয়ে)

$\bar{A}$  = স্বয়ংক্রিয় ব্যয়

$$= \bar{C} + c\bar{TR} + I + G \cdot \text{এতিয়া দ্রব্য}$$

বজাবত আয় নির্ধারণৰ চৰ্তটো হ'ব

$Y = AD$ , যিটো তলত দিয়া ধৰণে লিখিব  
পাৰি—

$$Y = \bar{A} + c(I - t)Y \dots\dots\dots\dots\dots$$

(5.16)

ভাৰসম্য আয়ৰ পৰিমাণৰ বাবে

সমাধান কৰি পাওঁ যে

$$Y^* = \frac{1}{1 - c(1 - t)} \bar{A}$$


.....(5.17)

যাতে গুণক তলত দিয়া ধৰণৰ হয়

$$\frac{\Delta Y}{\Delta A} = \frac{1}{1 - c(1 - t)}$$


.....(5.18)

এই গুণকৰ মূল্যক থুলমূল কৰৰ  
(ক্রতিকৃতিৰৰ). সৈতে গননা কৰা গুণকৰ  
মূল্যৰ লগত তুলনা কৰিলে পোৱা যায় যে



চিত্ৰ নং 5.4

(সমানুপাতিক কৰৰ সৈতে) চৰকাৰী ব্যয় বৃদ্ধি



চিত্ৰ নং 5.5

সমানুপাতিক কৰৰ হাৰ হাস কৰাৰ পথ ভাৰ

গুণকৰ মূল্যটো কমি যায়। থুলমূল কৰ (Lump sum taxes)ৰ ক্ষেত্ৰত চৰকাৰী ব্যয় বৃদ্ধিয়ে  
যেতিয়া আয়ৰ পৰিমাণ বৃদ্ধি কৰে উপভোগৰ পৰিমাণ আয় বৃদ্ধিৰ C গুণ বৃদ্ধি হয়। সমানুপাতিক  
কৰৰ ক্ষেত্ৰত উপভোগ, ইয়াতকৈ কমকৈ বাঢ়িব, আৰু উপভোগ বৃদ্ধিৰ পৰিমাণ হ'ব আয় বৃদ্ধিৰ  
[ $c - ct = c(I - t)$ ] গুণ। এতিয়া G ৰ পৰিবৰ্তনৰ বাবে গুণক তলত দিয়া ধৰণৰ হ'ব—

$$\Delta Y = \Delta \bar{G} + c(1 - t)\Delta Y \dots\dots\dots\dots\dots \quad (5.19)$$

$$\Delta Y = \frac{1}{1 - c(1 - t)} \Delta \bar{G} \dots\dots\dots\dots\dots \quad (5.20)$$

5.4নং চিত্ৰত দেখুওৱাৰ দৰে জনসাধাৰণৰ আয়  $Y^*$ ৰ পৰা  $Y'$  লৈ বৃদ্ধি পায়

আকৌ 5.5 নং চিত্ৰত দেখুওৱাৰ দৰে কৰৰ হাসে উপভোগৰ প্ৰণতা বৃদ্ধি কৰে। উক্ত চিত্ৰ  
(5.5) ত দেখুওৱাৰ দৰে AD ৰেখাটাল  $AD'$  লৈ স্থানান্তৰিত হয়। আয়ৰ প্ৰাৰম্ভিক স্থৰত,  
সামগ্ৰিক চাহিদা, দ্ৰব্যৰ উৎপাদনতকৈ বেছি হয় কাৰণ কৰ হাস কৰণে উপভোগ বৃদ্ধি কৰে। এই  
ক্ষেত্ৰত নতুন উচ্চতৰ স্থৰৰ আয় হ'ব  $Y'$ ।

ওপৰত উল্লেখ কৰা উদাহৰণ - 5.1 ত যদি কৰৰ হাৰ  $0.25$  বুলি ধৰি লওঁ তেতিয়া আয় বৃদ্ধিৰ প্ৰত্যেকটো এককৰ বাবে উপভোগৰ পৰিমান আগৰ  $0.80$  ৰ পৰিৱৰ্তে এতিয়া  $0.60$  { $C(1-t) = 0.8 \times 0.75$ } হ'ব। সেয়েহে উপভোগ আগতকৈ কম পৰিমাণে বাঢ়িব। এই ক্ষেত্ৰত চৰকাৰী ব্যয় গুণক  $\frac{1}{1 - c(1-t)} = \frac{1}{1 - 0.6} = \frac{1}{0.4} = 2.5$  হ'ব। যিটো থূলমূল কৰ (Lump sum taxes) ৰ ক্ষেত্ৰত পোৱাতকৈ কম হ'ব। যদি চৰকাৰী ব্যয়  $100$  বাঢ়ি যায় তেতিয়া উৎপাদন চৰকাৰী ব্যয়ৰ গুণিতক হাৰত বৃদ্ধি হ'ব। অৰ্থাৎ উৎপাদনৰ বৃদ্ধিৰ পৰিমান  $= 2.5 \times 100 = 250$ , যিটো থূলমূল (Lump sum taxes) কৰৰ সৈতে জড়িত উৎপাদন বৃদ্ধিতকৈ কম।

সমানুপাতিক আয় কৰে (Proportional Income Tax), এটা স্বয়ংক্ৰিয় নিয়ন্ত্ৰক (Automatic stabiliser) হিচাপে কাম কৰে, কাৰণ ই জনসাধাৰণৰ ব্যয়যোগ্য উপাৰ্জন পৰিবৰ্তন কৰাৰ লগতে উপভোগ ব্যয়ৰ পৰিমানৰো পৰিবৰ্তন সাধন কৰে, কিন্তু মুঠ বাস্তীয় উৎপাদনৰ (GDP) হ্রাস-বৃদ্ধিৰ ক্ষেত্ৰত বিশেষ প্ৰভাৱ পেলাব নোৱাৰে। যেতিয়া মুঠ বাস্তীয় উৎপাদন (GDP) বৃদ্ধি হয়, তেতিয়া জনসাধাৰণৰ ব্যয়যোগ্য উপাৰ্জন মুঠ বাস্তীয় উৎপাদন বৃদ্ধিৰ কম পৰিমাণে বৃদ্ধি হয় কাৰণ ইয়াৰ এটা অংশ কৰ হিচাপে ওলাই যায়। ই ভোগ ব্যয়ক উৰ্ধমুখী কৰাত সহায় কৰে। আকো অৰ্থনীতিৰ পতন (Recession) বা মূল্য সংকোচনৰ অৱস্থাত, যেতিয়া মুঠ বাস্তীয় উৎপাদন হ্রাস হয় তেতিয়া ব্যয়যোগ্য উপাৰ্জন কম গতিত হ্রাস পায় আৰু ভোগ বেছি পৰিমাণে নকৰে। অন্যথা ই সীমাবদ্ধ কৰা অৰ্থনৈতিক সুস্থিৰতা বক্ষা কৰাত সহায় কৰে।

এইটো মনকৰিবলগীয়া যে বিনিয়োগ চাহিদা (Investment demand) পৰিবৰ্তনৰ আ-আকাঙ্ক্ষিত (Undesirable) প্ৰভাৱসমূহ নাইকিয়া কৰিবলৈ ৰাজকোষীয় নীতিৰ আহিলাসমূহৰ পৰিবৰ্তন সাধন কৰিব পাৰি। অৰ্থাৎ, যদি বিনিয়োগ  $I_0$  ৰ পৰা  $I_1$  লৈ কমি যায়, চৰকাৰী ব্যয়  $G_0$  ৰ পৰা  $G_1$  লৈ বৃদ্ধি কৰিব পাৰি। এই ক্ষেত্ৰত স্বয়ংক্ৰিয় ব্যয় (autonomous expenditure) ( $C + I_0 + G_0 = C + I_1 + G_1$ ) আৰু ভাৰসাম্য আয় একে থাকে। ৰাজকোষীয় নীতিৰ এই উপযুক্ত কাৰ্যবোৰে অৰ্থনৈতিক সুস্থিৰতা প্ৰদান কৰে যাক আমি অবাধিত বা স্ব-ইচ্ছামূলক ৰাজকোষীয় নীতি (Discretionary fiscal policy) বুলি কও আৰু ইয়াক স্বয়ংক্ৰিয় নীতি (Automatic) সুস্থিৰতাৰ গুণবোৰৰ পৰা পৃথক কৰিব পাৰি। আগতে আলোচনা কৰা হৈছে, যে সমানুপাতিক কৰে এখন অৰ্থনীতিক উৰ্ধমুখী বা নিম্নমুখী গতিৰ পৰা সুস্থিৰ অৱস্থালৈ আনিব পাৰে। আকো কল্যাণ হস্তান্তৰকৰণেও (Welfare transfers) দেশৰ আয় সুস্থিৰে বৰ্খাত সহায় কৰে। এখন অৰ্থনীতিয়ে অভিবৃদ্ধি (Boom) বা মুদ্ৰাস্ফীতি (Inflation) ৰ সন্মুখীন হোৱাৰ সময়ত, যেতিয়া

নিয়োগৰ হাৰ অধিক হয় তেতিয়া উচ্চ উপভোগ ব্যয় (High consumption expenditure) ৰ পৰিমান হুস কৰিবলৈ চৰকাৰে কৰৰ সহায়ত ব্যয়যোগ্য আয়ৰ পৰিমান হুস কৰি অৰ্থনৈতিক সুস্থিৰতা ৰক্ষা কৰাত সহায় কৰে। অন্যহাতে অৰ্থনৈতিক পতনৰ সময়ছোৰাত, কল্যাণমূলক আঁচনিসমূহত চৰকাৰে কৰা পুঁজিৰ বিনিয়োগে উপভোগ বহনক্ষম (Sustainable) কৰাত সহায় কৰে। এইদৰে অৰ্থনৈতিক সুস্থিৰতা ৰক্ষার্থে আধুনিক চৰকাৰে গ্ৰহণ কৰা বাজকোষীয় পদ্ধতিত কিছুমান স্বয়ংক্ৰিয় নিয়ন্ত্ৰক (automatic stabilisers)ৰ গুণ অন্তনিহিত হৈ থাকে। ইয়াৰ উপৰিও আনকি ব্যক্তিগত খণ্ডতো এই অন্তনিহিত নিয়ন্ত্ৰক (built-in Stabilisers) ৰ উপাদানবোৰে কাম কৰা পৰিলক্ষিত হয়। উদাহৰণস্বৰূপে, নিগম বা ব্যক্তিগত খণ্ডৰ অন্তৰ্ভৃত ব্যৱসায়িক প্রতিষ্ঠানৰ লাভ্যাংশ (Dividends) বিতৰণৰ নীতিয়ে অখনীতিৰ স্বয়ংক্ৰিয় নিয়ন্ত্ৰক হিচাপে কাম কৰা দেখা যায়।

তেন্দৰে জীৱনধাৰণৰ মানদণ্ড অটুত ৰাখিবলৈ ব্যক্তিগত পৰিয়ালৰ অৰ্থনৈতিক কামকাজসমূহেও স্বয়ংক্ৰিয় অন্তনিহিত নিয়ন্ত্ৰক হিচাপে কাৰ্যনিৰ্বাহ কৰি আছে। মনকৰিবলগীয়া বিষয় যে এই অন্তনিহিত নিয়ন্ত্ৰকবোৰে অখনীতিৰ অস্থিৰ (Fluctuation) অংশ হুস কৰাত সহায় কৰে আৰু বাকীবোৰ উপযুক্ত নীতিৰ সহায়ত নিয়ন্ত্ৰণ কৰিবলৈ চেষ্টা কৰা হয়।

### হস্তান্তৰকৰণ (Transfers) :

আমি ধৰি লও যে চৰকাৰে দ্রব্য সামগ্ৰী আৰু সেৱা কাৰ্যৰ পৰিবৰ্তে হস্তান্তৰিত ব্যয় (Transfer payment),  $\bar{TR}$  বৃদ্ধি কৰে তেতিয়া স্বয়ংক্ৰিয় ব্যয় (Autonomous spending)  $\bar{A}$ ,  $c\Delta\bar{TR}$  পৰিমাণে বাঢ়িৰ আৰু সেয়েহে উৎপাদন বৃদ্ধিৰ হাৰ, চৰকাৰী ব্যয় বৃদ্ধিৰ ফলত হোৱা উৎপাদন বৃদ্ধিৰ হাৰতকৈ কম হ'ব কাৰণ জনসাধাৰণে হস্তান্তৰিত আয় বৃদ্ধিৰ এটা অংশ সংপৰ্য কৰিব। হস্তান্তৰিত ব্যয়ৰ পৰিবৰ্তনৰ বাবে হোৱা ভাৰসাম্য আয়ৰ পৰিবৰ্তন তলত দিয়া ধৰণে দেখুৱাব পাৰি—

$$\Delta Y = \frac{c}{1-c} \Delta TR \dots\dots\dots (5.21)$$

বা

$$\frac{\Delta Y}{\Delta TR} = \frac{c}{1-c} \dots\dots\dots (5.22)$$

উদাহৰণ 5.3.

আমি ধৰি ল'ব পাৰো যে জনসাধাৰণৰ প্রাণ্তিক উপভোগ প্ৰণতা হ'ল (Marginal propensity to consume) 0.75 ( $MPC=0.75$ ). আৰু চৰকাৰে জনসাধাৰণৰ পৰা এটা থূলমূল কৰ (Lump

sum taxes) সংগ্রহ করে। যেতিয়া চৰকাৰী ব্যয়ৰ বৃদ্ধিৰ পৰিমাণ 20 কোটি টকা হয় তেতিয়া ভাৰসম্য আয় (ৰাষ্ট্ৰীয় আয়)  $\Delta Y = \frac{1}{1 - 0.75} \Delta G = 4 \times 20 = 80$  কোটি টকা বৃদ্ধি হ'ব। কাৰণ এই ক্ষেত্ৰত বিনিয়োগ গুণকৰ (Investment multiplier) পৰিমাণ হ'ব 4। আকৌ চৰকাৰে যদি অতিৰিক্ত কৰ ধাৰ্যৰ মাধ্যমত 30 কোটি টকা সংগ্রহ কৰে তেতিয়া ভাৰসম্য আয়ৰ (ৰাষ্ট্ৰীয় আয়) পৰিমাণ 90 কোটি টকালৈ হুস হ'ব। কাৰণ  $\Delta Y = \frac{-0.75}{1 - 0.75} \Delta T = -3 \times 30 = -90$  অন্যহাতে যদি হস্তান্তৰিত ব্যয় বৃদ্ধিৰ পৰিমাণ 20 কোটি টকা হয় তেন্তে ভাৰসম্য আয়  $\Delta Y = \frac{0.75}{1 - 0.75} \Delta TR = 3 \times 20 = 60$  কোটি টকালৈ বৃদ্ধি হ'ব। এইদৰে আমি জানিব পাৰো যে ৰাষ্ট্ৰীয় আয় বৃদ্ধি, চৰকাৰী ব্যয় বৃদ্ধিৰ ফলত হোৱা বৰ্দ্ধিত আয়তকৈ কম।

### 5.2.3. চৰকাৰী ঋণ (Public Debt) :

এখন দেশৰ চৰকাৰে কৰ, ঋণ, বা অতিৰিক্ত কাগজী মুদ্ৰা ছপা কৰি বাজেটৰ ঘাটি (Budgetary deficit) পুৰণৰ বাবে বিভি যোগান ধৰিব পাৰে। সাধাৰণতে চৰকাৰে ধাৰণ ওপৰত বিশ্বাস কৰে, যাক কোৱা হয় চৰকাৰী ঋণ (এখন দেশৰ চৰকাৰে আভ্যন্তৰিণ অথবা বৈদেশিক উৎসৰ পৰা ঋণ হিচাপে যি পুঁজি সংগ্রহ কৰে তাকেই সাধাৰণতে চৰকাৰী বা ৰাজস্বৰ ঋণ বুলি কোৱা হয়)। ঘাটি (Deficits) আৰু ঋণ (Debts) এই দুয়োটা ধাৰণাৰ মাজত এক ঘনিষ্ঠ সম্পর্ক আছে। ঘাটিক পুঁজিৰ প্ৰবাহ (Flow) হিচাপে ভাৰিব পাৰি আৰু ইয়াক ঋণৰ মজুতৰ লগত যোগ কৰা হয়। যদি চৰকাৰে বছৰৰ পাছত বছৰ ধৰি ঋণৰ আশ্রয় লয় তেতিয়া ঋণৰ ওপৰত অধিক সুদ প্ৰদান কৰিবলগীয়া হয়। চৰকাৰে প্ৰদান কৰিবলগীয়া এই সুদৰ পৰিমাণেও ৰাজস্বৰ ঋণলৈ বৰঙণি যোগায়।

#### উচিত পৰিমাণৰ চৰকাৰী ঋণৰ ওপৰত প্ৰত্যাশা :

#### (Perspective on the Appropriate Amount of Government Debt) :

উচিত পৰিমাণৰ চৰকাৰী ঋণৰ ওপৰত দুটা সংযুক্ত দৃষ্টিভঙ্গী আছে। ইয়াৰে এটা চৰকাৰী ঋণৰ বোজা সম্পর্কীয় আৰু আনটো হ'ল চৰকাৰী ঋণ পৰিশোধ কৰা বাবে প্ৰয়োজন হোৱা বিভিন্ন যোগান সম্পর্কীয় বিষয়। ঋণৰ পৰিমাণৰ ওপৰত ভিত্তি কৰি ঋণৰ বোজাৰ বিষয়ে আলোচনা কৰিব পাৰি। সৰু ব্যৱসায়ী এজনৰ ঋণৰ ক্ষেত্ৰত যিটো সঁচা চৰকাৰী ঋণৰ ক্ষেত্ৰত সেইটো সঁচা নহ'বও পাৰে। চৰকাৰে কৰ আৰু কাগজী মুদ্ৰা ছপাৰ জৰিয়তে সম্পদ আহৰণ কৰিব পাৰে। যিটো ব্যক্তিগত ব্যৱসায়ী ক্ষেত্ৰত প্ৰযোজ্য নহয়।

চৰকাৰে, কৰ্তন কৰা উপভোগৰ বোজা ঋণ গ্ৰহণৰ জৰিয়তে ভৱিষ্যতৰ জনসাধাৰণলৈ হস্তান্তৰিত কৰিব পাৰে। কাৰণ চৰকাৰে আজিৰ জনসাধাৰণক ঋণ পত্ৰ (Bonds) প্ৰদান কৰি এই

ঝণ গ্রহণ কৰে আৰু কৰ সংগ্ৰহৰ যোগেদি প্রায় 20 বছৰ মানৰ পাছত এই ধাৰ পৰিশোধ কৰিব  
পাৰে। এই কৰ উঠি অহা যুবক-যুৱতীসকলৰ ওপৰত (যিসকল কামত সোমাইছে মাত্ৰ) আৰোপ  
কৰাৰ ফলত সিহঁতৰ ব্যয়যোগ্য আয় হুস পাব আৰু উপভোগৰ পৰিমাণে কমিব। গতিকে এইটো  
যুক্তিসহকাৰে ক'ব পাৰি যে চৰকাৰী ঝণ বৃদ্ধিৰ ফলত ৰাষ্ট্ৰীয় সঞ্চয় (National Savings) ৰ  
পৰিমাণে হুস পায় আৰু সঞ্চয় বৃদ্ধিৰ হাৰ হুস হোৱাৰ ফলত মূলধন গঠনৰ (Capital For-  
mation) হাৰো হুস পাবলৈ ধৰে। ফলত অৰ্থনৈতিক উন্নয়নৰ হাৰ মষ্টৰ হয়। এইদৰে ঝণে -  
ভৱিষ্যতৰ জনসাধাৰণৰ বাবে বোজা (Burden) হিচাপে কাম কৰে।

গতানুগতিকভাৱে (Traditionally), এইটো যুক্তি দৰ্শাৰ পাৰি যে যেতিয়া চৰকাৰে কৰ  
কৰ্তন কৰে আৰু এখন ঘাটি বাজেটৰ আশ্রয় লয়, তেতিয়া উপভোক্তাই আগতকৈ বেছি খৰচ  
কৰে। এইটো সম্ভৱ যে আজিৰ এই যুৱশক্তি অদৃবদশী (Short-Sighted) আৰু ঘাটি বাজেটৰ  
পৰিণাম সম্পর্কে অৱগত নহয়। জনসাধাৰণে এইটো অনুভৱ কৰিব নোৱাৰে যে ভৱিষ্যতে  
তেওঁলোকে জমা হৈ থকা ঝণ আৰু সুদ পৰিশোধ কৰাৰ বাবে অধিক পৰিমানৰ কৰৰ বোজা বহন  
কৰিব লাগিব। আনকি যদি জনসাধাৰণে এই কথাটো বুজিও পায়, তথাপি সিহঁতে এইটো ভাবিব  
পাৰে যে ভৱিষ্যতে কৰৰ বোজা তেওঁলোকৰ ভৱিষ্যতৰ বংশধৰসকলৰ ওপৰত পৰিব পাৰে।  
ইয়াৰ বিপক্ষে আগবঢ়োৱা এটা যুক্তি হ'ল যে— ভোক্তাসকল (Consumers) দূৰদশী (For-  
ward-looking) আৰু সিহঁতে অকল প্ৰচলিত উপাৰ্জনৰ ওপৰত নিৰ্ভৰ নকৰি ভৱিষ্যতৰ প্ৰত্যাশিত  
উপাৰ্জনক ব্যয়ৰ ভেটি হিচাপে লৈ ব্যয় কাৰ্য সম্পন্ন কৰিব পাৰে। সিহঁতে বুজি পাব পাৰে যে  
আজিৰ ধাৰ মানে ভৱিষ্যতে অধিক কৰ প্ৰদান। তদুপৰি, ভোক্তাসকলে সিহঁতৰ ভৱিষ্যতৰ বংশধৰ  
সকললৈও চিন্তা কৰিব - কাৰণ সিহঁত বৰ্তমান বংশধৰ সকলৰ ল'ৰা-ছোৱালী বা নাতি ল'ৰা  
ছোৱালী আৰু সিহঁতৰ পৰিয়ালবোৰেও এক উপযুক্ত বিবেচক গোট হিচাপে ক্ৰমাগতভাৱে জীৱন  
ধাৰণ কৰি আহিছে। সিহঁতে এতিয়া সঞ্চয় বৃত্তাব পাৰে আৰু ই চৰকাৰৰ বাঢ়িযোৱা অসঞ্চয়ৰ  
(Dissaving) পৰিমান নাইকীয়া কৰিব যাতে ৰাষ্ট্ৰীয় সঞ্চয়ৰ কোনো পৰিবৰ্তন নহয়। ইয়াক  
ৰিকাৰ্ডৰ সমতা বুলি কোৱা হয়। ১৯ শতিকাৰ এজন মহান অৰ্থনীতিবিদ ডেভিড বিকাড়োই যুক্তি  
আগবঢ়াইছিল যে বেছি ঘাটিৰ সময়ত মানুহে বেছি সঞ্চয় কৰে। ইয়াক সমতা (equivalance)  
বুলি কোৱা হয় কাৰণ কৰ আৰু চৰকাৰী ঝণ ঘাটি বিভু যোগানৰ দুটা সমতুল্য উপায়। আজি যদি  
চৰকাৰে ঝণ গ্রহণ কৰি ইয়াৰ বৰ্দ্ধিত ব্যয়ৰ চাহিদা পৰিপূৰণৰ ব্যৱস্থা গ্রহণ কৰে আৰু এই ঝণ  
ভৱিষ্যতে জনসাধাৰণৰ ওপৰত কৰ ধাৰ্য কৰি পৰিশোধ কৰিবলগীয়া হয়। তেতিয়া অৰ্থনীতিত  
ইয়াৰ যি প্ৰভাৱ পৰিব ঠিক একেই প্ৰবাৱ/সংঘাট অৰ্থনীতিত পৰিব যদিহে চৰকাৰে ইয়াৰ বৰ্দ্ধিত

বায়ুর চাহিদা বর্তমানে অধিক কর বৃদ্ধি করি সংগ্রহ করে।

এইটো যুক্তি সহকারে ক'ব পাবি যে (আভ্যন্তরীণ) 'খণ এটা তাৎপর্যপূর্ণ বিষয় নহয় - কাৰণ ইয়াক আমাৰ দ্বাৰাই আমাক পৰিশোধ কৰা হয়'। যদিও এই খণে দুটা বংশৰ মাজত (Between two generation) সম্পদ হস্তান্তৰিত কৰে তথাপি জনসাধাৰণৰ ক্ৰয় ক্ষমতা এখন দেশৰ ভিতৰতে থাকে। কিন্তু বৈদেশিক খণৰ ক্ষেত্ৰত আমি বিদেশী লোকৰ ওচৰত খণী হওঁ আৰু এই খণে ৰোজৰ সৃষ্টি কৰে। কাৰণ বৈদেশিক খণৰ ওপৰত সুদ আৰু খণ পুঁজি পৰিশোধৰ অৰ্থে খণ গ্ৰহণকাৰীৰ দেশে খণদাতা দেশলৈ দ্রব্য সামগ্ৰী বপ্নানি কৰিবলগীয়া হয়।

**বিভীষণ ঘাটি আৰু খণৰ ওপৰত অন্যান্য প্ৰত্যাশা :**

**(Other Perspectives on Deficits and Debt) :**

বিভীষণ ঘাটিৰ মুখ্য সমালোচনাৰ ভিতৰত এটা হ'ল যে বিভীষণ ঘাটি মুদ্ৰাস্ফিতীজনক (Inflationary)। কাৰণ যেতিয়া চৰকাৰে ব্যয় বৃদ্ধি কৰে বা কৰ কাটলৰ হাৰ কৰ্তন কৰে, তেতিয়া সমাগ্ৰিক চাহিদা (Aggregate Demand) বৃদ্ধি পায়। এনে অৱস্থাত উৎপাদন প্ৰতিষ্ঠানে (Firms) চলিত দৰত (On going Prices) চাহিদাৰ প্ৰয়োজন পূৰণ কৰিব পৰাকৈ উচ্চ হাৰত উৎপাদনৰ পৰিমাণ বৃদ্ধি কৰিবলৈ সমৰ্থ নহ'বও পাৰে। এনে অৱস্থাত দ্রব্য সামগ্ৰীৰ যোগানৰ তুলনাত চাহিদাৰ পৰিমাণ উচ্চ হাৰত বৃদ্ধি হয় আৰু এই বৰ্দ্ধিত চাহিদাই মূল্য বৃদ্ধিৰ সৃষ্টি কৰে, অন্যহাতে যদি দেশত সম্পদ অব্যৱহাত (Unutilised) হৈ থাকে তেতিয়া দ্রব্য সামগ্ৰীৰ উৎপাদন, চাহিদাৰ অভাৱত বাধাগত্ত হয়। সেয়েহে, উচ্চ হাৰৰ বৰ্দ্ধিত চাহিদা পূৰণৰ অৰ্থে উচ্চতৰ হাৰত উৎপাদন বৃদ্ধি কৰিবলৈ ঘাটি বিস্তুক ব্যৱহাৰ কৰি মুদ্ৰাস্ফিতীজনক অৱস্থাৰ অৱসান ঘটাৰ পাৰি।

যুক্তিসহকাৰে ক'ব পাবি যে সঞ্চয়ৰ পৰিমাণ হ্ৰাস হ'লে ব্যক্তিগতখণ্ডত বিনিয়োগৰ পৰিমাণো হ্ৰাস হয়। কাৰণ, যদি চৰকাৰে চলিত বিভীষণ ঘাটি পৰিপূৰণৰ অৰ্থে খণপত্ৰ (Bonds) বিক্ৰী কৰি দেশৰ নাগৰিকৰ পৰা খণ সংগ্ৰহ কৰিবলৈ সিদ্ধান্ত গ্ৰহণ কৰে। তেতিয়া চৰকাৰী খণপত্ৰবোৰে কোনো নিগম বা অন্য বেচৰকাৰী বিভীষণ প্ৰতিষ্ঠানে পুঁজি সংগ্ৰহৰ বাবে যোগান ধৰা খণপত্ৰৰ লগত প্ৰতিযোগিতাৰ সমূৰ্ধীন হ'ব। যদি ব্যক্তিগত সঞ্চয়কাৰীসকলে চৰকাৰী খণপত্ৰ ক্ৰয় কৰিবলৈ বিচাৰে, তেতিয়া ব্যক্তিগত বিনিয়োগৰ বাবে পুঁজিৰ যোগান কমিব। গতিকে চৰকাৰে অৰ্থনীতিৰ মুঠ সঞ্চয়ৰ অধিক অংশৰ দাবীদাৰ হ'লে ব্যক্তিগত খণ গ্ৰহণকাৰীসকল জনপূৰ্ণ বিভীষণ বজাৰ (Financial Market) ৰ পৰা বাহিৰ হৈ আহিব। আমি জানি থোৱা ভাল যে যেতিয়ালৈকে উপাৰ্জন (Income) বৃদ্ধি নোহোৱা বুলি ধৰি নলও তেতিয়ালৈকে অৰ্থনীতিত সঞ্চয়ৰ প্ৰভাৱ প্ৰকৃততে স্থিৰ নহয়। যদি চৰকাৰী ঘাটি বিস্তুই উৎপাদন বৃদ্ধিৰ লক্ষ্যত কৃতকাৰ্য লাভ কৰে,

তেতিয়া বাস্তীয় আয় বৃদ্ধি পাব আৰু ইয়াৰ পৰিগামত সঞ্চয়ৰ হাৰ বৃদ্ধি হ'ব। এনে পৰিস্থিতিত চৰকাৰ আৰু উদ্যোগ উভয়ে ঝণ গ্ৰহণ কৰাটো সমীচিন হ'ব। আকৌ যদি চৰকাৰে অৰ্থনৈতিক প্ৰাৰম্ভিক সুবিধাৰ (Infrastructure) উন্নয়নৰ অৰ্থে ঝণ পুঁজি বিনিয়োগ কৰে তেতিয়া ভৱিষ্যতৰ জনসাধাৰণ (Future Generation) অধিক উপকৃত হ'ব, যিহেতু ঝণ পুঁজিৰ বিনিয়োগৰ ফলত লাভ কৰাৰ প্ৰতিদান (Return), ঝণৰ ওপৰত প্ৰদান কৰা সুদৰ হাৰতকৈ অধিক হয়। এই ক্ষেত্ৰত প্ৰকৃত ঝণ (Actual Debt) বৰ্দ্ধিত উৎপাদনৰ দ্বাৰা পৰিশোধ কৰিব পৰা হোৱা হেতুকে এনে ঝণ ‘বোজা’ হিচাপে বিবেচনা কৰা উচিত নহয়। সেয়েহে দেশৰ অখনীতিৰ সামগ্ৰিক বৃদ্ধিৰ দ্বাৰাহে ঝণ বৃদ্ধিৰ বিষয়টো বিবেচিত হয়।

### বিভীষণ ঘাটিৰ হাস (Deficit Reduction) :

কৰৰ হাৰ বৃদ্ধি কৰি বা ব্যয় হাস কৰি চৰকাৰী ঘাটি বিভৰ পৰিমান হাস কৰিব পাৰি। ভাৰতবৰ্ষত চৰকাৰে প্ৰত্যক্ষ কৰৰ (পৰোক্ষ কৰ স্বভাৱত ক্ৰমহাসমান - এই কৰৰ সংঘাত বা কৰৰ ভাৰ সকলো শ্ৰেণীৰ লোকৰ আয়ৰ ওপৰত সমানে পৰে) সহায়ত কৰ বাজহ (Tax Revenue) ৰ পৰিমান বৃদ্ধি কৰিবলৈ চেষ্টা কৰি আছে। চৰকাৰী খণ্ড উদ্যোগসমূহৰ অংশপত্ৰ বিক্ৰী কৰিও চৰকাৰী প্ৰাপ্তিৰ পৰিমান বৃদ্ধি কৰিব পাৰে। এই ক্ষেত্ৰত চৰকাৰী ব্যয় হাস কৰি ঘাটি বিভৰ পৰিমান হাস কৰিবলৈ অধিক গুৰুত্ব প্ৰদান কৰা হয়। চৰকাৰে ভাল শাসন ব্যৱস্থা আৰু পৰিকল্পনাৰ আঁচনিৰ জৰিয়তে এই উদ্দেশ্য সাফল্যমণ্ডিত কৰি তুলিব পাৰে। পৰিকল্পনা আয়োগে কৰা এটা সম্প্রতিক অধ্যয়নৰ<sup>4</sup> পৰা জানিব পৰা গৈছে যে দুয়ীয়া লোকলৈ এটকা হস্তান্তৰিত কৰিবলৈ চৰকাৰে খাদ্য ৰাজসাহাৰ্যত 3.65 টকা পৰিমানৰ ব্যয় কৰিব লাগিব আৰু ইয়াৰ ফলত জনসাধাৰণৰ কল্যাণ বৃদ্ধি পাব। আনহাতে, ইতিমধ্যে কাৰ্য্যকৰী হৈ থকা কিছুমান চৰকাৰী আঁচনি উঠাই আনি চৰকাৰী ব্যয়ৰ পৰিসৰৰ পৰিবৰ্তন সাধন কৰিব পাৰি। চৰকাৰে ঘাটি বিভৰ পৰিমান হাস কৰিবলৈ কিছুমান প্ৰধান খণ্ড যেনে— কৃষি, উদ্যোগ, শিক্ষা, স্বাস্থ্য, দৰিদ্ৰ দূৰীকৰণ আঁচনি আদিৰ পৰা ব্যয় কৰ্তন কৰি অৰ্থনৈতিক উন্নয়নত প্ৰতিকূল প্ৰভাৱ বিস্তাৰ কৰিব পাৰিব। বিভিন্ন দেশৰ চৰকাৰে অধিক ঘাটি ব্যয়ৰ পৰা পৰিত্রাণ পাবলৈ ইতিমধ্যে নিৰ্ধাৰিত বিভিন্ন স্তৰৰ ব্যয়বোৰত নিজা নিজা বাধা দিবলৈ আগবঢ়ি আহিছে। (বাকচ - 5.1 ত ভাৰতৰ ৰাজকোষীয় দায়িত্ব সম্পর্কীয় আৰু বাজেট পৰিচালনা আইন - (FRBMA) ৰ প্ৰধান বৈশিষ্ট্যবোৰ উল্লেখ কৰা হৈছে)। এইটো মনকৰিবলগীয়া যে অধিক পৰিমানৰ বিভীষণ ঘাটিয়ে সদায় ৰাজকোষীয় নীতিৰ অধিক সম্প্ৰসাৰণৰ

<sup>4</sup> পৰিকল্পনা আয়োগৰ আঁচনি মূল্যায়ন সংহ্রাৰ দ্বাৰা লক্ষ্য প্ৰয়োদিত চৰকাৰী বিভৰণ ব্যৱস্থাৰ সাফল্যৰ মূল্যায়ন।

তাৎপর্য বহন কৰিব। একে ধৰণৰ ৰাজকোষীয় নীতিৰ উপায়বোৰে অৰ্থনৈতিক অবস্থাৰ ওপৰত নিৰ্ভৰ কৰি কম-বেছি পৰিমাণে বিস্তীয় ঘাটি সৃষ্টি কৰিব পাৰে। উদাহৰণস্বৰূপে যদি এখন অৰ্থনৈতিক অৱনতিৰ (Recession) স্তৰৰ উত্তৰ হয় আৰু মুঠ ঘৰুৱা উৎপাদন (Gross Domestic Product) কমে তেতিয়া কৰি ৰাজহৰ পৰিমাণে হুস হয়। কাৰণ ব্যৱসায় প্ৰতিষ্ঠান (Firms) আৰু গৱেষণালবোৰ উপাৰ্জন কমাৰ ফলত কৰি প্ৰদানৰ পৰিমাণে কমি যাব। অৰ্থাৎ অৰ্থনৈতিক অৱনতিৰ সময়ত ঘাটি বৃদ্ধি পায় আৰু অভিবৃদ্ধিৰ (Boom) সময়ত বিস্তীয় ঘাটি হুস পায়। আনকি, ৰাজকোষীয় নীতিৰ কোনো পৰিবৰ্তন নহ'লেও বিস্তীয় ঘাটিৰ এনে পৰিবৰ্তন হোৱাটো পৰিলক্ষিত হয়।

- ১। ৰাজহৰা দ্রব্য (Public Goods), ব্যক্তিগত দ্রব্য (Private Goods) ৰ পৰা ভিন্ন আৰু ইয়াক সমূহীয়াভাৱে (Collectively) ভোগ কৰা হয়। ৰাজহৰা দ্রব্যৰ দুটা গুৰুত্বপূৰ্ণ বৈশিষ্ট্য (Features) হ'ল— এনে দ্রব্যৰ উপভোগ কাৰ্য অপ্রতিবন্ধিতামূলক (Non-rivalrous)। এই দ্রব্যৰ পৰা এজনে সন্তুষ্টি লাভ কৰাৰ ফলত আনজনৰ কাৰণে ইয়াৰ সন্তুষ্টিৰ পৰিমাণৰ নাটনি নহয়। এই ৰাজহৰা দ্রব্যবোৰৰ সুবিধা উপভোগৰ পৰা কোনো ব্যক্তিকে বঞ্চিত কৰিব পৰা নাযায়। সেই কাৰণে এই দ্রব্যবোৰ ব্যৱহাৰৰ বিনিময়ত মাছুল (Fees) সংগ্ৰহ কৰাটো কঠিন আৰু ব্যক্তিগত বাণিজ্যিক প্ৰতিষ্ঠানে (Private Enterprise) এই দ্রব্যবোৰৰ যোগান নথৰে। সেয়েহে ৰাজহৰা দ্রব্য সমূহৰ উৎপাদন আৰু যোগানৰ দায়িত্ব চৰকাৰে গ্ৰহণ কৰে।
- ২। চৰকাৰে আয় আৰু ব্যয়ৰ জড়িয়তে সম্পদ আহৰণ (Allocation of Resource), পুণৰ বিতৰণ (Redistribution) আৰু অৰ্থনৈতিক সুস্থিৰতা বক্ষা এই তিনিটা কাৰ্য সমাধান কৰে।
- ৩। বাজেট হৈছে নিৰ্দিষ্ট চৰকাৰৰ সম্ভাব্য ৰাজহ আৰু প্ৰস্তাৱিত ব্যয়ৰ এক বিৱৰণ। চলিত বিস্তীয় প্ৰয়োজন আৰু দেশৰ মূলধন ষ্টক (Capital Stock) বিনিয়োগৰ মাজত পাৰ্থক্য দেখুৱাবলৈ চৰকাৰী বাজেটক রাজহ বাজেট (Revenue Budget) আৰু মূলধনী বাজেট (Capital Budget) হিচাপে শ্ৰেণী বিভাজন কৰা হয়।
- ৪। ৰাজকোষীয় ঘাটিৰ (Fiscal Deficit) শতকৰা নিৰিখত ৰাজহ ঘাটিৰ বৃদ্ধিয়ে এটা নিৰ্দিষ্ট অবস্থাত চৰকাৰী ব্যয়ৰ অৱনতি ঘটে আৰু মূলধন গঠনত বাধাৰ সৃষ্টি কৰে।
- ৫। সমানুপাতিক কৰে স্বয়ংক্ৰিয় ব্যয়গুণক (Automatic Expenditure Multiplier) হুস কৰে। কাৰণ আয়ৰ ওপৰত আৰোপ কৰা এই কৰে ভোজ্জাৰ প্ৰাণিক প্ৰৱণতা হুস কৰে।
- ৬। যদি চৰকাৰী ঋণে ভৱিষ্যতে উৎপাদন বৃদ্ধিৰ হাৰ হুস কৰে তেতিয়া ই দেশৰ কাৰণে বোজাস্বৰূপ হৈ পৰে।

ৰাজকোষীয় দ্রব্য (Public Goods)

স্বয়ংক্রিয় সুস্থিরক (Automatic Stabiliser)

স্বেচ্ছামূলক ৰাজকোষীয় নীতি (Discretionary Fiscal Policy)

ৰিকাৰ্ডৰ সমতা (Recardian Equivalence)

**ৰাকচ 5.1 - ৰাজকোষীয় দায়িত্বসম্পর্কীয় আৰু ৰাজেট পৰিচালনা আইন, 2003 (Fiscal Responsibility and Budget Management Act. 2003 - FRBMA)**

এখন বহুদলীয় সংসদীয় (Parliamentary) ব্যৱস্থাত, নিৰ্বাচনীয় দিশবোৰে ব্যয়নীতি (Expenditure Policy) নিৰ্ধাৰণত এক গুৰুত্বপূৰ্ণ ভূমিকা পালন কৰে। ঘাটি বিস্তৃত নিয়ন্ত্ৰণ কৰিবলৈ সকলো শ্ৰেণীৰ চৰকাৰে - বৰ্তমান আৰু ভৱিষ্যতৰ অনাগত সুবিধাবোৰ প্ৰয়োগ কৰিব পাৰে। দেশৰ চৰকাৰক এক সংস্কাৰমূলক আৰু ফলপ্ৰসূ ৰাজকোষীয় নীতিৰ অধীনত আনিবলৈ 2003 চনৰ 26 আগস্টত ৰাজকোষীয় সংস্কাৰ আৰু ৰাজেট পৰিচালনা আইন (FRBMA) পনয়ণ কৰা হয় আৰু এই আইনখন আমাৰ দেশৰ ৰাজকোষীয় সংস্কাৰৰ টাৰ্ণিং পইণ্ট হিচাপে চিহ্নিত হৈছে। কেন্দ্ৰীয় চৰকাৰে উপযুক্ত পৰিমানৰ আয় বাহিৰ জৰীয়তে আন্তঃবৎশীয় সমতা (Intergenerational equity) আৰু দীৰ্ঘকালীন সমষ্টিগত অৰ্থনৈতিক সুস্থিৰতা (Macro-economic stability) নিশ্চিত কৰে। তদুপৰি, ঘাটি আৰু ঝণ সীমাবদ্ধ কৰি, ৰাজকোষীয় প্ৰতিবন্ধকতাবোৰ (Fiscal obstacles) আঁতৰাই ফলদায়ক মুদ্ৰানীতি আৰু ঝণ পৰিচালনাৰ ব্যৱস্থা কৰা হৈছে। 2004 চনৰ 5 জুলাইত ৰাজকোষীয় সংস্কাৰ আৰু ৰাজেট পৰিচালনা আইনৰ অধীনৰ বিধিসমূহ ৰাজেটত প্ৰয়োগৰ অৰ্থে নিৰ্দেশ জাৰি কৰা হয়।

### মূখ্য বৈশিষ্ট্যবোৰ (Main features) :

১. এই আইনখনে কেন্দ্ৰীয় চৰকাৰক দেশখনৰ ৰাজকোষীয় ঘাটি আৰু ৰাজহ ঘাটিৰ পৰিমান হ্রাস কৰিবৰ কাৰণে উপযুক্ত ব্যৱস্থা গ্ৰহণ কৰিবলৈ নিৰ্দেশনা জাৰি কৰিছে যাতে 2009 চনৰ 31 মাৰ্চৰ আগতে ৰাজেটৰ ৰাজহ ঘাটিৰ পৰিমান নাইকীয়া হয় আৰু ইয়াৰ পিছৰ পৰা উত্তৰ বাজহৰ পৰিমান বৃদ্ধি পায়।
২. আইনখনৰ অধীনষ্ট নীতি অনুসৰি প্ৰতিটো বিস্তীয় বৰ্ষৰ শেষত দেশখনৰ ৰাজেটৰ ৰাজকোষীয় ঘাটি (Fiscal deficit) আৰু ৰাজহ ঘাটি (Revenue Deficit) উক্ত বছৰৰ মুঠ ঘৰৱা উৎপাদনৰ (GDP) ক্ৰমে 0.3 শতাংশ আৰু 0.5 শতাংশলৈ হ্রাস কৰিব লাগিব। যদি কৰ ৰাজহ সংগ্ৰহৰ দ্বাৰা এইটো কৃতকাৰ্যতা লাভ কৰিব নোৱাৰি তেতিয়া ৰাজেট ব্যয় হ্রাস কৰি হ'লেও প্ৰয়োজনীয় নিষ্পত্তি সাধন কৰিব লাগিব।

৩. বাস্তুয় প্রতিবন্ধ, প্রাকৃতিক দুর্যোগ (Natural Calamity) বা কেন্দ্রীয় চৰকাৰে নিৰ্দিষ্ট কৰি দিয়া অন্য কিছুমান ব্যতিক্রমধৰী কাৰণত প্ৰকৃত ঘাটি, বাজেটত নিৰ্ধাৰিত ঘাটিতকৈ অধিক হ'ব পাৰে।
৪. কেন্দ্রীয় চৰকাৰে খন্দেক সময়ৰ বাবে দেখা দিয়া নগদ প্ৰাপ্তিৰ কৈ নগদ ব্যয়ৰ আধিক্যৰ চাহিদা পূৰণ কৰিবলৈ লোৱা আগধনৰ বাহিৰে ভাৰতীয় বিজাৰ্ড বেংক (RBI) ব পৰা অন্য কোনো ঝণ গ্ৰহণ কৰিব নোৱাৰিব।
৫. 2006-07 চনৰ পৰা ভাৰতীয় বিজাৰ্ড বেংকে কেন্দ্রীয় চৰকাৰৰ প্ৰাথমিক চুক্তিপত্ৰত বৰঙণি দিব নোৱাৰিব।
৬. ৰাজকোষীয় কাৰ্য অধিক স্বচ্ছল বা নিৰ্মল (Transparency) কৰিবলৈ ব্যৱস্থা গ্ৰহণ কৰা হৈছে।
৭. কেন্দ্রীয় চৰকাৰে উভয় সদনত (Both Houses of Parliament) বছৰেকীয়া বিত্তীয় বিৱৰণৰ লগতে মধ্যম ম্যাদী ৰাজকোষীয় নীতিৰ বিৱৰণ (Medium-term Fiscal Policy Statement), ৰাজকোষীয় নীতিৰ কৌশল বিৱৰণ (The Fiscal Policy Strategy Statement) নামৰ তিনিখন বিৱৰণ দাখিল কৰিব লাগে।
৮. প্ৰত্যেক তিনিমাহৰ অন্তত বাজেটৰ লগত সম্পৰ্কীত আয়-ব্যয়ৰ গতিৰ এটা বিৱৰণ উভয় সংসদৰ আগত দাঙি ধৰা হয়।

এই আইনখন কেৱল কেন্দ্রীয় চৰকাৰৰ ক্ষেত্ৰতহে প্ৰযোজ্য হয়। যদিও কৰ্ণাটক, কেৰেলা, পঞ্জাৰ, তামিলনাড়ু আৰু উভয় প্ৰদেশ আদি কেইখনমান ৰাজ্যাই এই ৰাজকোষীয় দায়িত্ব সম্পৰ্কীয় আইনখন বলৱৎ কৰিছে তথাপি ৰাজকোষীয় ব্যৱস্থাৰ দৃঢ়তা, অৰ্থনৈতিক বৃদ্ধি আৰু সমষ্টিগত অৰ্থনৈতিক সুস্থিৰতা বক্ষার্থে গ্ৰহণ কৰা উদ্দেশ্যসমূহৰ সফল ৰূপায়ণ কৰিবলৈ হ'লে আটাইবোৰ ৰাজ্যাই এই আইনখন বলৱৎ কৰাৰ কাৰণে সমানে সহযোগিতা আগবঢ়াব লাগিব। যদিও চৰকাৰে কৰ জাল (Tax net) বহলাই আয় সংগ্ৰহৰ বাবে চেষ্টা কৰিছে তথাপি এই আইনখনে নিৰ্ধাৰণ কৰা লক্ষ্যত উপনিত হ'বলৈ জনকল্যাণমূলক ব্যয় হোৱাৰ ভয়ৰ সন্তাৱনা দেখা দিব পাৰে।

১. কিয় ৰাজস্বা দ্রব্য (Public Goods) চৰকাৰে যোগান ধৰিবলৈ বাধ্য হয় - ব্যাখ্যা কৰা।
২. ৰাজহ ব্যয় (Revenue expenditure) আৰু মূলধনী ব্যয়ৰ (Capital Expenditure) মাজত পাৰ্থক্য দেখুওৱা ?
৩. 'ৰাজকোষীয় ঘাটিয়ে চৰকাৰৰ ঝণৰ আৱশ্যকতাৰ সৃষ্টি কৰে' - ব্যাখ্যা কৰা।
৪. ৰাজহ ঘাটি (Revenue Deficit) আৰু ৰাজকোষীয় ঘাটি (Fiscal Deficit) ব মাজত থকা সম্পৰ্কবোৰ দেখুওৱা।

5. ধৰিলোৱা হ'ল যে এখন নিৰ্দিষ্ট অৰ্থনীতিৰ বিনিয়োগৰ পৰিমাণ 200, চৰকাৰী ক্ৰয়ৰ পৰিমাণ 150, শুন্দি কৰ (থুলমূল কৰ - হস্তান্তৰ) 100 আৰু উপভোগ  $C=100 + 0.75 Y$ , তেন্তে
- ভাৰসম্য আয়ৰ স্তৰ কিমান?
  - চৰকাৰী ব্যয় গুণক আৰু কৰ গুণকৰ মান নিৰ্ণয় কৰা।
  - যদি চৰকাৰী ব্যয় 200 লৈ বৃদ্ধি পায় তেতিয়া ভাৰসম্য আয়ৰ পৰিবৰ্তন নিৰ্ণয় কৰা।
6. তলত উল্লেখ কৰা ফলন (Function) ৰ দ্বাৰা এখন অৰ্থনীতি বিবেচনা কৰা হ'ল—
- $$C = 20 + 0.80 Y$$
- $$I = 30$$
- $$G = 50$$
- $$TR = 100$$
- [www.dailyassam.com](http://www.dailyassam.com)
- এই তথ্যসমূহৰ পৰা—
- ভাৰসম্য আয়ৰ স্তৰ আৰু স্বয়ংক্ৰিয় ব্যয় গুণক নিৰ্ণয় কৰা।
  - যদি চৰকাৰী ব্যয় 30 বাঢ়ে, ভাৰসম্য আয়ৰ ওপৰত ইয়াৰ প্ৰভাৱ কিমান?
  - চৰকাৰী ব্যয় বৃদ্ধি হোৱাৰ বাবে যদি থুলমূল কৰ (Lump sum tax) হিচাপে 30 ঘোৰ কৰা হয়, তেন্তে ভাৰসম্য আয়ৰ কেনেধৰণৰ পৰিবৰ্তন হ'ব?
7. ওপৰৰ প্ৰশ্নত, যদি হস্তান্তৰিত আয় আৰু থুলমূল কৰ (Lump sum tax) দুয়োটাই 10 শতাংশলৈ বৃদ্ধি হয়, উৎপাদনৰ ওপৰত ইয়াৰ প্ৰভাৱ নিৰ্ণয় কৰা আৰু উৎপাদনৰ ওপৰত দুয়োৰো প্ৰভাৱ তুলনা কৰা।
8. ধৰি লোৱা হ'ল যে—
- $$C = 70 + 0.70 YD$$
- $$I = 90$$
- $$G = 100$$
- $$T = 0.10 Y$$
- ভাৰসম্য আয় নিৰ্ণয় কৰা।
  - ভাৰসম্য আয়ৰ স্তৰত কৰ ৰাজহ (Tax Revenues) ৰ পৰিমাণ কিমান? চৰকাৰৰ ভাৰসম্য বাজেট আছেনে? এই ক্ষেত্ৰত চৰকাৰৰ বাজেটখন ভাৰসম্য নে?
9. ধৰি লোৱা হ'ল যে ভোগৰ প্ৰাণ্তিক প্ৰৱণতা 0.75 আৰু সামানুপাতিক আয়কৰ (Proportional income tax) হ'ল 20 শতাংশ। এই ক্ষেত্ৰত ভাৰসম্য আয়ৰ পৰিবৰ্তন নিৰ্ণয় কৰা।

যদিহে—

(ক) চৰকাৰী ব্যয়ৰ পৰিমাণ 20 শতাংশ বৃদ্ধি পায়।

(খ) হস্তান্তৰিত আয়ৰ পৰিমাণ 20 শতাংশ কমে।

10. ব্যাখ্যা কৰা - কিয় কৰ গুণকৰ (Tax multiplier) চৰম মান, চৰকাৰী ব্যয় গুণকতকৈ কম?

11. চৰকাৰী ঘাটি (Government deficit) আৰু চৰকাৰী ঋণ (Government debt) মাজৰ  
সম্পর্ক নিৰ্ণয় কৰা।

12. চৰকাৰী ঋণে বোজা আৰোপ কৰে নে? ব্যাখ্যা কৰা।

13. বাজকোষীয় ঘাটিবোৰ মুদ্ৰাস্ফীতিজনক হয়নে?

14. ঘাটি হাসকৰণৰ বিষয়টো আলোচনা কৰা।

#### ওপৰতি অধ্যয়নৰ পৰামৰ্শ (Suggested Readings) :

1. Dornbusch. R. and S. Fischer, 1994, Macroeconomics, sixth edition, Mc.Graw-Hill, Paris.
2. Mankiw. N.G., 2000. Macroeconomics, fourth edition, Macmillan Worth publishers, New York.
3. Economic Survey, Government of India, various issues.